

शुभम संदेश

एक राज्य - एक अखबार

www.lagatar.in

सोमवार, 15 जनवरी 2024 • पौष शुक्ल 04, संवत् 2080 • पृष्ठ : 16, मूल्य : ₹ 5.00 • वर्ष : 1, अंक : 268

आमंत्रण मूल्य : ₹ 5 मात्र

शीतलहर की चपेट में झारखंड, कांके का पारा @ 2.5°

रवि भारती/शुभम किशोर। रांची

झारखंड भीषण शीतलहर की चपेट में है। उत्तर-पश्चिम से आने वाली हवाओं ने ठंड बढ़ा दी है। मौसम विभाग के द्वारा जारी चेतावनी में बताया गया कि पिछले 24 घंटे में राज्य में 3 से 7 से तक न्यूनतम तापमान में गिरावट दर्ज की गई। 17 व 18 जनवरी को रांची समेत राज्य के कई जिलों में हल्के से मध्यम दर्जे की बारिश होने की संभावना है। राज्य में अगले 3-4 दिनों के दौरान न्यूनतम तापमान में कोई बड़े बदलाव की संभावना नहीं है। राजधानी रांची के कांके का पारा लुढ़क कर 2.5 डिग्री सेल्सियस पर आ गया है। वहीं गढ़वा में सबसे कम न्यूनतम तापमान 4.08 डिग्री सेल्सियस दर्ज किया गया। मौसम केंद्र के अनुसार कई जिलों में शीतलहर चलने की भी संभावना जताई गई है। सोमवार यानी 15 जनवरी को गढ़वा, पलामू, चतरा, लातेहार, लोहरदगा, गुमला, सिमडेगा में शीतलहर चलने की संभावना जताई गई है। इसके बाद आसमान मुख्यातः साफ हो जाएगा। मौसम शुष्क रहेगा।

अगले कुछ दिन न्यूनतम तापमान में कोई बड़े बदलाव की संभावना नहीं

11 जिलों में छाया रहेगा घना कोहरा, 7 जिलों में शीतलहरी की संभावना



छाया रहेगा घना कोहरा

शीत लहर को लेकर मौसम विभाग ने येलो अलर्ट जारी किया है। वहीं राज्य के उत्तरी भागों में 15 और 16 जनवरी को कहीं-कहीं मध्यम से घना कोहरा रहने की संभावना है। इसका असर गढ़वा, पलामू, चतरा, कोडरमा, हजारीबाग, गिरिडीह, देवघर, दुमका, पाकुड़, साहिबगंज, गोड्डा जिले में देखने को मिलेगा।


क्या है तापमान की स्थिति

मौसम विभाग के अनुसार 14 जनवरी को न्यूनतम तापमान 2.5 डिग्री सेल्सियस और अधिकतम तापमान 19.3 डिग्री सेल्सियस दर्ज किया गया। हवा की गति 3.3 किलोमीटर प्रतिघंटा दर्ज की गई। अगले दो दिनों के दौरान न्यूनतम तापमान में कोई बड़े बदलाव की संभावना नहीं है। इसके बाद अगले तीन दिन इसमें धीरे-धीरे 3 से 4 डिग्री सेल्सियस की बढ़ोतरी हो सकती है।

17 और 18 को हो सकती है बारिश

मौसम केंद्र के मुताबिक 17 और 18 जनवरी को दक्षिणी, मध्य और उत्तर-पूर्वी भागों में कहीं-कहीं हल्के दर्जे की बारिश होने संभावना है। इसका असर साहिबगंज, गोड्डा, पाकुड़, दुमका, देवघर, जामताड़ा, धनबाद, बोकारो, रामगढ़, राँची, खूंटी, गुमला, सिमडेगा, सरायकेला-खरसावां, पूर्वी सिंहभूम, पश्चिम सिंहभूम जिलों में देखने को मिलेगा।

क्या रहा अधिकतम और न्यूनतम तापमान (डिग्री सेल्सियस)



शीतलहरी से कैसे करें बचाव

- त्वचा को नियमित रूप से तेल/क्रिम से मॉइश्चराइज करें।
- विटामिन-सी से भरपूर फल और सब्जियां खाएं और पर्याप्त तरल पदार्थ, खासकर गर्म तरल पदार्थ पीएं।
- बाहरी गतिविधियों से बचें या सीमित करें।
- कपड़े को सूखा रखें, यदि गीला हो तो शरीर को गर्मी के नुकसान को रोकने के लिए तुरंत कपड़े बदलें।
- गुनगुने पानी से नहाएं, त्वचा को जोर से न रगड़ें।
- यदि त्वचा काली पड़ जाए तो डॉक्टर से परामर्श लें।
- जहरीले धुंए से बचने के लिए हीटर का उपयोग करते समय वेंटिलेशन बनाये रखें।
- विद्युत और गैस के उपयोग में सुरक्षा उपाय करें।
- वाहन चलाते समय या किसी परिवहन माध्यम से बाहर निकलते समय सावधान रहें।
- वाहन चलाते समय फॉग लाइट का प्रयोग करें।
- यात्रा के समय किसी भी पुर्ननिर्धारण के लिए एयरलाइंस और रेलवे और राज्य परिवहन से संपर्क में रहें।
- जब तक आपातकालीन स्थिति न हो तब तक घर से सुबह-शाम बाहर निकलने से बचें।

शहर	अधिकतम	न्यूनतम
धनबाद	23.3	10.8
जमशेदपुर	27.6	09.0
डालटनगंज	26.4	05.0

तापमान डिग्री सेल्सियस में.

सर्वाफा	सोना (किन्नी)	चांदी (किलो)
	59,400	77,000

ब्रीफ खबरें

मिलिंद देवड़ा कांग्रेस छोड़ शिवसेना में शामिल
मुंबई। पूर्व केंद्रीय मंत्री मिलिंद देवड़ा रविवार को सुबह कांग्रेस छोड़ने के बाद महाराष्ट्र के सीएम एकनाथ शिंदे के सामने में शिवसेना में शामिल हो गए। कांग्रेस ने आरोप लगाया कि पीएम मोदी ने भारत जोड़ो न्याय यात्रा शुरू होने से पहले 'हेडलाइन मैनेजमेंट' के मकसद से मिलिंद देवड़ा का इस्तीफा इसी दिन के लिए तय किया, लेकिन इसका कोई असर नहीं होगा। उधर, शरद पवार की अगुवाई वाली राष्ट्रवादी कांग्रेस पार्टी की नेता सुप्रिया सुले ने भी भाजपा का मखोल उड़ाना और पूछा कि क्या उसके पास अपनी कोई प्रतिभा नहीं है। इससे पहले कांग्रेस छोड़ने के बाद मिलिंद देवड़ा ने कहा कि 55 साल का कांग्रेस का साथ अब नहीं रहा। इसका मुझे गहरा दुख है, लेकिन परिस्थितियां विपरीत हो गयी हैं, इसीलिए दुखी मन से कांग्रेस छोड़ रहा हूँ।

पेज 15 भी देखें
मोदी ने दी पोंगल और मकर संक्रांति की बधाई
चेन्नई/दिल्ली। प्रधानमंत्री नरेंद्र मोदी ने रविवार को देशवासियों को पोंगल और मकर संक्रांति की बधाई दी है। उन्होंने कहा कि पोंगल एक भारत श्रेष्ठ भारत की राष्ट्रीय भावना को प्रतिबिंबित करता है और यही भावनात्मक जुड़ाव काशी-तमिल संगमम और सोराष्ट्र-तमिल संगमम में भी देखने को मिला। इसके साथ ही मकर संक्रांति पर सूर्य के उत्तरायण होने पर मनवाणी जाती है। अब शुभ कार्य करने का वक़्त है।

'टाइगर जिंदा है', इतिहास दोहराएगा
नयी दिल्ली। कांग्रेस महासचिव जयराम रमेश ने आगामी लोकसभा चुनाव में भाजपा के जीत के दावे को खारिज करते हुए कहा है कि 'टाइगर जिंदा है' और विपक्षी गठबंधन 'इंडिया' 2004 का वह इतिहास इस बार दोहराएगा, जब 'भारत उदय' अभियान के बावजूद भाजपा को पराजित किया गया था।

चीन की तुलना में नेपाल का करीबी भारत है
जनकपुर (नेपाल)। नेपाल के पूर्व उपप्रधानमंत्री एवं नेपाली कांग्रेस के वरिष्ठ नेता विमलेन्द्र निधि ने कहा है कि क्षेत्रफल की दृष्टि से भारत और चीन जैसे बड़े देशों के बीच स्थित नेपाल पर दोनों पड़ोसी देशों का प्रभाव है, लेकिन बेंटी-रोटी का संबंध होने के कारण तुलनात्मक रूप से नेपाल का सांस्कृतिक, भौगोलिक और राजनीतिक संबंध भारत से अधिक प्रगाढ़ है।

1250 करोड़ के अवैध खनन मामले में ईडी की कार्रवाई हुई तेज

17 जनवरी से पूछताछ

सौरभ सिंह। रांची

साहिबगंज जिले में हुए 1250 करोड़ के अवैध खनन मामले में प्रवर्तन निदेशालय की कार्रवाई तेज हो गयी है। ईडी ने साहिबगंज के पत्थर व्यवसायी कन्हैया खुडानिया सहित 30 लोगों को समन भेज कर पूछताछ के लिए रांची कार्यालय बुलाया है। इस मामले में ईडी खुडानिया सहित उनसे जुड़े लोगों से 17 जनवरी से पूछताछ शुरू करेगी। ज्ञात हो कि तीन जनवरी को पत्थर व्यवसायी कन्हैया खुडानिया के घर में छापेमारी के दौरान ईडी को छह लाख नकदी के साथ 30 अलग-अलग बेनामी खातों के बारे में पता चला था। इन खातों से संबंधित पासबुक भी ईडी टीम के हाथ लगे हैं।

ईडी की टीम ने बैंक खातों की पड़ताल के दौरान पता लगाया है कि ये बैंक खाते किनके-किनके नाम पर हैं। खातों की जांच के दौरान जिन लोगों के नाम सामने आये हैं, उन लोगों को समन जारी किया गया है। अब इस मामले में खुडानिया से जुड़े सभी 30 खाताधारकों से ईडी की टीम पूछताछ करेगी। ईडी द्वारा अवतक की गयी जांच में किराये के बैंक अकाउंट की भी जानकारी मिली है। इन किराये के अकाउंट से भी करोड़ों का ट्रान्जेक्शन किया गया है। **विनोद सिंह से ईडी आज करेगी पूछताछ** : अवैध खनन मामले में विनोद सिंह से प्रवर्तन निदेशालय (ईडी) की टीम सोमवार को पूछताछ करेगी। ईडी ने विनोद सिंह के रातू रोड लाह कोठी स्थित आवास सहिक शहर के पम्पजी रोड पर रोस्प टावर स्थित कार्यालय में एक साथ छापेमारी कर कई दस्तावेज बरामद किए थे। ईडी ने उनके ऑफिस को सील भी कर दिया था। विनोद सिंह के दफ्तर से मिले दस्तावेज व अन्य डिवाइस के बारे में ईडी की टीम उनसे जानकारी लेना चाहती है।

राजनीति झारखंड की 5 समेत देश की 47 लोस सीटों पर हो सकती है पीएम मोदी की महारैली

आदिवासी बहुल सीटों पर मोदी का फोकस, लगाएंगे जोर

सत्य शरण मिश्रा। रांची

देश की 47 लोकसभा सीटें आदिवासियों के लिए आरक्षित हैं। लोकसभा चुनाव में अधिक एसटी सुरक्षित सीटें जीतने के लिए भाजपा ने बड़ा गेम प्लान तैयार किया है। इसके तहत प्रधानमंत्री नरेंद्र मोदी देश के सभी 47 एसटी सुरक्षित सीटों पर महारैली करने वाले हैं। इसमें झारखंड की भी 5 लोकसभा सीटें (राजमहल, दुमका, सिंहभूम, खूंटी और लोहरदगा) शामिल हैं। 2014 के लोकसभा चुनाव में भाजपा ने देश के 47 में से 27 सीटों पर जीत हासिल की थी। 2019 के लोकसभा चुनाव में 4 सीटें और भाजपा की झोली में आईं। कुल 31 एसटी रिजर्व सीटों पर भाजपा ने परचम लहराया था। भाजपा 2024 के चुनाव में कम से 40 प्लस का टॉपिक लेकर चल रही है। इसी रणनीति के तहत फरवरी महीने में प्रधानमंत्री नरेंद्र मोदी झारखंड और गुजरात में दो रैलियों को संबोधित कर सकते हैं।



साहिबगंज डीसी पूछताछ के लिए नहीं हुए थे हाजिर

इससे पहले ईडी ने बीते 11 जनवरी को साहिबगंज के डीसी रामनिवास यादव को पूछताछ के लिए बुलाया था। हालांकि वे ईडी के समक्ष उपस्थित नहीं हुए थे। इस बीच झारखंड की कैबिनेट सचिव वंदना दादेल ने ईडी को पत्र लिख कर यह जानकारी मांगी थी कि वह राज्य सरकार के अफसरों से किस आधार पर पूछताछ के लिए समन जारी कर रही है।

सीएम के प्रेस सलाहकार सहित 12 ठिकानों पर हुई थी रेड

साहिबगंज में 1250 करोड़ के अवैध खनन और ईडी के गवाह विजय हांसदा को प्रभावित करने से जुड़े मामले में प्रवर्तन निदेशालय ने बीते तीन जनवरी को बड़ी कार्रवाई की थी। ईडी ने मुख्यमंत्री हेमंत सोरेन के प्रेस सलाहकार अभिषेक प्रसाद उर्फ पिंटू, साहिबगंज के डीसी रामनिवास यादव, डीएसपी राजेंद्र दुबे, साहिबगंज के खनन कारोबारी खुडानिया बंधु, मुख्यमंत्री के दोस्त विनोद कुमार सिंह, रोशन सिंह, कोलकाता के कारोबारी अभय सरावगी, पूर्व विधायक पप्पू यादव, रांची के बिरसा मुंडा जेल के जमादार अवधेश कुमार के ठिकानों पर छापेमारी की थी। ईडी की टीम बिरसा मुंडा केंद्रीय कारा भी गयी थी।

सीएम हेमंत को भेजा आठवां समन

इधर जमीन घोटाले में मुख्यमंत्री हेमंत सोरेन को ईडी ने शनिवार को पत्र लिख कर आठवां समन भेजा। ईडी ने हेमंत सोरेन से अब तक पूछताछ के लिए नहीं आने का कारण पूछा है। हेमंत सोरेन से इस मामले में जवाब देने के लिए एक 16 से 20 जनवरी तक का समय दिया है। ईडी ने सीएम को 16 से 20 जनवरी तक इस पत्र का जवाब देने के साथ हाजिर होने को कहा है। 16 से 20 जनवरी तक या तो खुद आए या ईडी को उनके पास आना पड़ेगा।

कहां-कहां हुई थी रेड

- रामनिवास यादव डीसी साहिबगंज के साहिबगंज स्थित सरकारी आवास और जयपुर स्थित दो पैतृक आवास
- अभिषेक श्रीवास्तव उर्फ पिंटू के रांची में आर्यपुरी स्थित घर
- विनोद सिंह, आर्किटेक्ट, रांची में पिरका मोड़ स्थित घर
- रोशन सिंह, रांची के चूटिया में कृष्णापुरी स्थित मकान
- राजेंद्र दुबे, डीएसपी साहिबगंज, हजारीबाग स्थित आवास
- राजकिशोर यादव उर्फ पप्पू यादव, पूर्व विधायक कटोरिया बांका, ब्रह्मसमाज रोड, देवघर
- कन्हैया खुडानिया, साहिबगंज
- अभय सरावगी, जेडव्यू मैरिएट रोड, कोलकाता

खास बातें

- 3 जनवरी को हुई रेड में ईडी को मिले हैं कई दस्तावेज
- ईडी अब इस केस को जल्द से जल्द निपटाने के मूड में है

पूर्व विधायक पप्पू यादव से ईडी कट चुकी है पूछताछ

साहिबगंज में अवैध खनन व गवाहों को प्रभावित करने से जुड़े मामले में ईडी ने बीते नौ जनवरी को साहिबगंज डीसी रामनिवास यादव के करीबी पूर्व विधायक पप्पू यादव से रांची जोनल ऑफिस में पूछताछ की थी। ईडी अफसरों के अनुसार, पूर्व विधायक ने पूछताछ के दौरान कोई खास जानकारी उपलब्ध नहीं करायी है। डीसी समेत अन्य लोगों से अपने रिश्तों व अवैध खनन के मामले में गवाहों को प्रभावित करने व मनी लॉन्ड्रिंग मामले में संलिप्तता से पूर्व विधायक यादव ने इनकार किया था।

शेल कंपनियों से निवेश के भी साक्ष्य मिले थे

रेड में ईडी को शेल कंपनियों से निवेश, संदिग्ध ट्रान्जेक्शन के साक्ष्य हाथ लगे थे, जिसकी प्रारंभिक जांच पूरी हो गयी है। जांच में ईडी को अवैध खनन के साथ मनी लॉन्ड्रिंग की जानकारी मिली है, जिसमें लोगों को संलिप्तता का भी पता चला है। अब ईडी इस बारे में लोगों की भूमिका की जांच करेगी। इसीलिए समन जारी कर पूछताछ के लिए बुलाया जा रहा है।



राहुल गांधी ने शुरू की भारत जोड़ो न्याय यात्रा, बोले पूरा देश अन्याय के दौर में है

एजेंसियां। इफाल

कांग्रेस नेता राहुल गांधी ने रविवार को यहाँ 'भारत जोड़ो न्याय यात्रा' की शुरुआत की और कहा कि यह यात्रा इसलिए निकालनी पड़ी, क्योंकि देश बड़े अन्याय के दौर से गुजर रहा है। उन्होंने यह भी कहा कि देश के सामने एक ऐसा दृष्टिकोण रखा जाएगा, जो नफरत और हिंसा पर आधारित नहीं होगा, बल्कि सद्भाव, भाईचारे और समान भागीदारी वाला होगा। उन्होंने मणिपुर हिंसा का उल्लेख करते हुए दावा किया कि राज्य (मणिपुर) में जो हुआ, वो भाजपा, आरएफएस की नफरत की राजनीति का प्रतीक है।

राहुल ने कहा कि देश में एकाधिकार कायम किया जा रहा है और बड़े पैमाने पर कारोबार बंद हो गए हैं तथा भयंकर बेरोजगारी है। कटाक्ष करते हुए कहा, हम अपने मन की बात नहीं बताना चाहते, हम आपके मन की बात सुनना चाहते हैं। उन्होंने कहा, 29 जून को मैं मणिपुर आया था और उस दौर में जो मैंने देखा, जो सुना... मैंने पहले कभी नहीं देखा था, नहीं सुना था। 2004 से मैं राजनीति में हूँ, पहली बार मैं हिंदुस्तान के एक प्रदेश में गया, जहाँ



बसों से होगी यात्रा : राहुल ने कहा, मैं चाहता था कि, जैसे हमने भारत जोड़ो यात्रा के दौरान पैदल यात्रा की, वैसे ही हम ईस्ट से वेस्ट तक यात्रा करें। लोगों ने यात्रा शुरू करने के लिए अलग-अलग सुझाव दिए, लेकिन मैंने कहा कि, अगली भारत जोड़ो यात्रा सिर्फ मणिपुर से शुरू हो सकती है। कहा कि, हमने नफरत को मिटाने और भारत को एक सूत्र में बांधने की बात की है। हमने भारत जोड़ो यात्रा 1 में इस अभियान की शुरुआत की है। लोगों ने हमसे कहा कि हमें भी पूर्व से पश्चिम की ओर यात्रा करनी चाहिए, जैसे हमने कन्याकुमारी से कश्मीर तक की थी। चूंकि हमारे पास समय कम है, इसलिए हमने इसे बसों का उपयोग करके एक हाइब्रिड यात्रा के रूप में करने का निर्णय लिया।

शासन का पूरा का पूरा ढांचा ध्वस्त हो गया था। उन्होंने दावा किया, जिसको हम मणिपुर कहते थे, 29 जून के बाद वो मणिपुर रहा ही नहीं... बंट गया, कोने-कोने में नफरत फैली, लाखों लोगों को नुकसान हुआ, भाई-बहन, माता-पिता आंखों के सामने मरे. -शेष पेज 13 पर

मालदीव के राष्ट्रपति ने फिर दिखाए भारत विरोधी तेवर

एजेंसी। माले

मालदीव और भारत के बीच संबंधों में तल्खी बढ़ती जा रही। मालदीव के राष्ट्रपति मोहम्मद मुइज्जू ने एक बार फिर से रविवार को 'इंडिया आउट' का राग अलापा है। मुइज्जू ने भारत से अपने सैन्यबलों को मालदीव से हटाने की मांग फिर दोहराई है। उन्होंने 15 मार्च तक की तारीख दी है। इससे पहले मालदीव ने भारतीय सैनिकों को हटाने की मांग की थी। वहाँ अभी 88 भारतीय सैनिक हैं। चीन की हालिया यात्रा कर स्वदेश लौटें राष्ट्रपति मुइज्जू अब भारत को लेकर तीखी बयानबाजी कर रहे हैं। शनिवार को भी मुइज्जू ने भारत को लेकर विना कला था कि 'हम छोटे हो सकते हैं लेकिन इससे उनको हमें धमकाने का लाइसेंस नहीं मिल जाता है।' इस बीच,

बोले मुइज्जू

- दिया समय, कहा-15 मार्च तक भारत अपनी सेनाएं हटा ले
- हम छोटे देश हैं, तो कोई हमें धमका नहीं सकता है

भारत सरकार की तरफ से इस मामले पर कोई त्वरित टिप्पणी नहीं की गई है। सन ऑनलाइन अखबार की रिपोर्ट के मुताबिक, राष्ट्रपति के पब्लिक पॉलिसी सेक्रेटरी अब्दुल्ला नाजिम इब्राहिम ने कहा कि राष्ट्रपति मुइज्जू ने औपचारिक रूप से भारत से 15 मार्च तक सैनिकों को बुलाने को कहा है। उन्होंने यह भी साफ किया कि भारतीय सैनिक यहाँ नहीं रह सकते। उन्होंने कहा कि यह राष्ट्रपति डॉ. मोहम्मद मुइज्जू और उनकी प्रशासनिक नीति है।

एफआईएच महिला हॉकी
ओलंपिक क्वालीफायर
दूसरे दिन के मुकाबले

एक राज्य - एक अखबार

शुभम संदेश



करो या मरो मैच में जीता भारत

न्यूजीलैंड को 3-1 से हराकर पेरिस ओलंपिक की उम्मीद जीवंत रखी

- अंतिम पूल मैच में भारत की भिड़त कल इटली से
- झारखंड की सलीमा टेटे को प्लेयर ऑफ द मैच चुना गया

शुभम किशोर। रांची

भारतीय महिला हॉकी टीम ने रविवार को यहां एफआईएच महिला ओलंपिक क्वालीफायर के अपने दूसरे पूल मैच में शानदार प्रदर्शन में न्यूजीलैंड को 3-1 से हराकर पेरिस ओलंपिक का टिकट हासिल करने की उम्मीदों को जीवंत रखा. शनिवार को जारी विश्व रैंकिंग में एक पायदान नीचे सातवें स्थान पर खिसकने वाली भारतीय टीम की टूर्नामेंट में शुरुआत अच्छी नहीं रही और उसे पूल बी के पहले मैच में निचली रैंकिंग पर काबिज अमेरिका से 0-1 से हार झेलनी पड़ी.

न्यूजीलैंड ने शनिवार को इटली पर 3-0 से आसान जीत दर्ज की थी. पर रविवार को भारतीय टीम पूरी तरह से बदली हुई दिखी. अमेरिका से मिली हार को पीछे छोड़ते हुए भारतीय टीम ने आल राउंड प्रदर्शन किया और टर्फ के हर कोने का इस्तेमाल कर छोटे और तेज तर्रार प्रदर्शन से हमले किये. अमेरिका के खिलाफ मैच के बाद मुख्य कोच जोनिक शॉपमैन ने इसी बात का जिक्र किया था और ऐसा लगता है कि खिलाड़ियों ने उनकी बात ध्यान से सुनी क्योंकि रविवार को उनके प्रदर्शन से यह झलक रहा था.

सलीमा टेटे का उम्दा प्रदर्शन

सलीमा टेटे का खेल शानदार रहा और वह अपनी रफ्तार और ड्रिबलिंग कौशल से भारत के प्रत्येक हमले में शामिल रही. भारत ने मैदानी प्रयास से मैच के 41 सेकंड के अंदर बढ़त बना ली, जिसमें भी सलीमा टेटे का योगदान रहा और संगीता ने उनकी मदद से दायां फ्लैंक से तेजी से भागते हुए करीब से गोल दागा. एक गोल से पिछड़ने के बाद न्यूजीलैंड ने तुरंत ही पेनल्टी कॉर्नर हासिल किया, लेकिन उसकी खिलाड़ी इसे गंवा बैठी. भारत ने आठवें मिनट में अपना पहला पेनल्टी कॉर्नर हासिल किया और दीपिका का शॉट न्यूजीलैंड की डिफेंडर ने रोक दिया. गेंद गोल के पास खड़ी बलजीत कौर की स्टिक के सामने गिरी, लेकिन वह इसे न्यूजीलैंड की गोलकीपर ग्रेस ओ हेनलोसे से नहीं बचा सकी.

न्यूजीलैंड टीम पिछड़ती ही गयी

न्यूजीलैंड ने जल्द ही एक और पेनल्टी कॉर्नर हासिल किया और इस बार हल ने जमीनी शॉट से गोल कर स्कोर बराबर किया. पर इस गोल से घरेलू टीम और चौकन्नी हो गयी और उसने लगातार दो पेनल्टी कॉर्नर हासिल किये जिसमें से दूसरे को नेहा ने 12वें मिनट में गोल में तब्दील किया. भारतीय खिलाड़ियों ने आक्रामक खेल जारी रखा और जल्द ही चौथा पेनल्टी कॉर्नर हासिल किया, लेकिन इसका फायदा नहीं उठा सकी. पर पहले क्वार्टर से एक मिनट पहले ही नेहा की बदौलत भारत ने अपनी बढ़त तिगुनी कर ली. ज्योति ने गोल करने का मौका बनाया और दायां ओर से सकल के अंदर नेहा को पास दिया जिन्होंने इसे नेट में पहुंचाया. भारत ने दूसरे क्वार्टर में भी यही आक्रामकता जारी रखी और कुछ सेकंड बाद पांचवां

पेनल्टी कॉर्नर हासिल किया लेकिन नवीनत कौर का प्रयास नाकाम रहा. इसके बाद उदिता की वजह से न्यूजीलैंड ने तीसरा पेनल्टी कॉर्नर हासिल किया लेकिन स्कोर में कोई बदलाव नहीं कर सकी. भारतीय रक्षण रविवार को अच्छा रहा क्योंकि इसने दूसरे हाफ में न्यूजीलैंड के लगातार हमलों को विफल कर दिया. न्यूजीलैंड ने 40वें मिनट में अपना चौथा पेनल्टी कॉर्नर हासिल किया लेकिन भारत की मजबूत रक्षापंक्ति को तोड़ने में असफल रहा.



दर्शकों का भरपूर सपोर्ट किया: सलीमा टेटे

भारतीय टीम के कोच ने कहा शनिवार की के हार के बाद टीम पर बहुत प्रेशर था. मैने टीम को कहा आज बस अपनी हॉकी खेलनी है. आज टीम के खिलाड़ियों को स्ट्रेच दिखी. पूरी टीम ने बेहतरीन खेला. टीम ने अच्छा डिफेंड भी किया. सभी ने जीत के लिए पूरा एफर्ट लगाया. टीम की कप्तान सविता ने कहा कि आज के मैच के लिए बहुत प्रेशर था. लेकिन आज हमने अपनी हॉकी खेली. मैच की शुरुआत से ही अपने स्ट्रेच के साथ खेले. पूरी टीम ने इस जीत में अपना महत्वपूर्ण योगदान दिया है.



यूएसए की दूसरी और चिली की पहली जीत, जापान ने जर्मनी को बराबरी पर रोका

चिली को मिली पहली जीत

मैनुएला उरोज के दो गोल की मदद से चिली ने रविवार को पूल ए के अपने दूसरे मैच में चेक गणराज्य को 6-0 से हराकर खुद को पेरिस खेलों की क्वालीफिकेशन की दौड़ में बरकरार रखा. विश्व रैंकिंग में 15वें स्थान पर काबिज चिली को इससे पहले शनिवार को जर्मनी से 0-3 से हार का सामना करना पड़ा था. लगातार दूसरी हार के बाद विश्व रैंकिंग में 25वें स्थान पर काबिज चेक गणराज्य की टीम इसके साथ ही ओलंपिक क्वालीफायर के दौड़ से बाहर हो गयी. टीम को टूर्नामेंट के शुरुआती मैच में जापान से 0-2 से हार का सामना करना पड़ा था.

जापान और जर्मनी का मैच रहा ड्रा

एफआईएच महिला हॉकी ओलंपिक क्वालीफायर में रविवार को जर्मनी और जापान के बीच मुकाबला खेला गया. जिसमें जापान ने जर्मनी को 1-1 की बराबरी पर रोकने में सफलता हासिल की. जर्मनी 15 पेनल्टी कॉर्नर को गोल में तब्दील नहीं कर सकी. वहीं जापान को पूरे मुकाबले में मात्र 1 पेनल्टी कॉर्नर मिला जिसे जापान ने गोल मारकर मुकाबले को बराबरी पर लाया. मुकाबले में पहला हॉफ 0-0 की बराबरी पर खूटा. पूरे मैच में जर्मनी हावी रही. लगातार अंतराल पर पेनाल्टी कॉर्नर जीतने में सफलता हासिल की.

यूएसए की लगातार दूसरी जीत

एफआईएच महिला हॉकी ओलंपिक क्वालीफायर में यूएसए ने लगातार दूसरी जीत दर्ज की. पहले मुकाबले में भारत को हराने के बाद दूसरे मैच में इटली को 2-0 से हरा कर पूल बी में टॉप पर पहुंच गई. मुकाबले की शुरुआत से यूएसए की टीम हावी रही. मैच का पहला गोल 20 वें मिनट में आया. यूएसए की एश्ले सेस्सा ने इटली के डिफेंस को भेद कर शानदार फील्ड गोल किया. दूसरा गोल यूएसए की कप्तान एश्ले हॉफमैन ने किया. 48 वें मिनट में मिले पेनाल्टी कॉर्नर को उन्होंने गोल में तपदील किया. पूरे मैच में यूएसए को 8 और इटली को 3 पेनाल्टी कॉर्नर मिले.

ब्रीफ खबरें

मशहूर थायर मुनक्कर राना नहीं रहे

लखनऊ। मशहूर थायर मुनक्कर राना का रविवार को निधन हो गया. वह 71 वर्ष के थे और काफी दिनों से लखनऊ के एसजीपीजीआई में इलाज के लिए भर्ती थे. वह काफी समय से बीमार चल रहे थे. 26 नवंबर 1952 को यूपी के रायबरेली में जन्मे मुनक्कर राना उर्दू साहित्य के बड़े नाम थे. उन्हें 2014 में साहित्य अकादमी पुरस्कार से भी नवाजा जा गया था. बीते दिनों किडनी संबंधित परेशानियों के बाद उन्हें लखनऊ स्थित एसजीपीजीआई में भर्ती कराया गया था. यहां वह आईसीयू वार्ड में भर्ती थे. रविवार देर रात साढ़े 11 बजे के आसपास उन्होंने अंतिम सांस ली.

भुवनेश्वर-दिल्ली राजधानी ट्रेन 11.30 बजे खुलेगी
रांची। लिंक रैक के विलंब से चलने की वजह से ट्रेन संख्या 22823 भुवनेश्वर - नई दिल्ली राजधानी एक्सप्रेस ट्रेन (भाया मुरी) के प्रस्थान समय में परिवर्तन किया गया है. यह ट्रेन अपने निर्धारित प्रस्थान समय 9.30 बजे की जगह 23.30 बजे भुवनेश्वर से प्रस्थान करेगी. उधर नई दिल्ली राजधानी एक्सप्रेस ट्रेन रविवार को अपने निर्धारित प्रस्थान समय 17:15 बजे की जगह रात 11.15 बजे रांची से रवाना हुई. वहीं ट्रेन संख्या 18624 हटिया - इस्लामपुर एक्सप्रेस ट्रेन रविवार को अपने निर्धारित प्रस्थान समय शाम 17.20 बजे की जगह रात 11.30 बजे हटिया से रवाना हुई.

गाड़ाडीह में हाथी के हमले से घायल व्यक्ति की मौत

रांची। सोनाहात। प्रखंड के पूर्वी क्षेत्र के दुलमी पंचायत के गाड़ाडीह गांव के सुखदेव गोराई की इलाज के दौरान शनिवार को ही मौत हो गई. सुखदेव गोराई को शनिवार शाम 6 बजे हाथी ने हमला कर घायल कर दिया था. सुखदेव पर जंगल के रास्ते में हाथी ने हमला किया था. जिस कारण अस्पताल पहुंचाने में काफी देरी हुई. ग्रामीणों की मदद से उन्हें सिंगपुर अस्पताल भेरी पहुंचाया गया था. लेकिन अस्पताल में भर्ती करने के बाद ही उनकी मौत हो गया. ग्रामीणों ने बताया कि शनिवार शाम 6 बजे सुखदेव गोराई सिन्धु बाजार के घर लौट रहा था. जंगल से गुजरने के समय एक हाथी झाड़ी से निकल कर सूंड से उठा कर झाड़ी में फेंक दिया.

एक माह में चौथी मौत

- सोनाहात। थाना क्षेत्र के चोगा गांव में 20 दिसंबर को हाथी के हमले से 62 वर्षीय गोविंद कोर्डी की मौत हो गई थी.
- 5 जनवरी को हाथी के हमले में राहे प्रखंड के बेहरलावा गांव में 56 वर्षीय दुखिराम महतो की मौत हो गई थी.
- 6 जनवरी को राहे प्रखंड के हुसिरबेड़ा गांव के 62 वर्षीय मांडराय सिंह मुंडा को हाथी ने पटक-पटक कर मार डाला था.
- वहीं 13 जनवरी को सुखदेव गोराई को हाथी ने घायल कर दिया था, इलाज के दौरान उनकी मौत हो गई.

सूर्य हुए उत्तरायण परोसा जाएगा दही के साथ चूड़ा और तिलकुट, आसमान में उड़ेंगी पतंगे

मकर संक्रांति आज, कल से बजेगी शहनाई

राजन बाबी। रांची

ज्योतिष में मकर संक्रांति को सूर्य की उपासना का महापर्व कहा जाता है. मकर संक्रांति के साथ ही खरमास की समाप्त होती है और इस दिन से सूर्यदेव अपने तेज के साथ चलना शुरू करते हैं. इस दिन सूर्य मकर राशि में प्रवेश करेंगे. मकर संक्रांति का महापर्व सोमवार को मनाया जाएगा. ऐसी मान्यता है कि इसी त्योहार पर सूर्य देव अपने पुत्र शनि से मिलने के लिए आते हैं. सूर्य और शनि का सम्बन्ध इस पर्व से होने के कारण यह काफी महत्वपूर्ण हो जाता है. आम तौर पर शुरु का उदय भी लगभग इसी समय होता है इसलिए इसे सूर्य का शुरुआत होती है. घरों में दही-चूड़ा, खिचड़ी आदि परोसे जाएंगे. आसमान रंग-बिरंगी



पतंगों से गुलजार रहेगा. सनानती जलाशयों में श्रद्धा की डुबकी लगाएंगे. सुविधा न होने पर गंगा जल मिश्रित पानी में तिल डाल कर स्नान-ध्यान करेंगे. इस दिन दान-पुण्य का खास महत्व मना जाता है. यही कारण है कि बड़ी संख्या में श्रद्धालु दान-पुण्य कर सुख-समृद्धि की कामना करते हैं. 16 जनवरी की शहनाइयां गुंजने लगेंगी. सभी तरह के

जेएससीए टेनिस चैंपियनशिप

धौनी-सुमित की जोड़ी ने जीता पहला मुकाबला

संवाददाता। रांची

जेएससीए टेनिस चैंपियनशिप में रविवार को एमएस धौनी और सुमित की स्टाइल जोड़ी ने उद्घाटन मुकाबले में सौरभ और रोहित को जोड़ी को मात दी. धौनी और सुमित की जोड़ी ने ये मुकाबला 6-1, 6-1, 6-1 के सीधे सेट में जीत दर्ज की. धौनी और सुमित की जोड़ी 2018, 2019 और 2022 में भी जेएससीए कंट्री क्रिकेट क्लब टेनिस टूर्नामेंट जीत चुकी है.

रविवार को खेले गए मुकाबले

- मंस सिंगल: सुमित कुमार बजाज ने रोहित कुमार को 6-3, 6-3 से हराया.
- मंस डबल: सुमित कुमार बजाज और पंकज की जोड़ी ने रोहित कुमार और शशि की जोड़ी को 6-3, 3-6 और 6-1 से हराया.
- टीम चैंपियनशिप: शशि, सौरभ, रोहित और सुमित ने श्रेयशा, डॉक्टर जयंत और प्रकाश मोदी को मात दी.



एम्स में भर्ती नहीं हुए, तो तिहाड़ में रहेंगे संजीव सिंह

संवाददाता। रांची/धनबाद

धनबाद के पूर्व डिप्टी मेयर नीरज सिंह की हत्या में चार्जशीट ड्रियरी के पूर्व विधायक संजीव सिंह को धनबाद पुलिस रविवार को इलाज के लिए रिम्स रांची से लेकर एम्स दिल्ली के लिए रवाना हुई. दिल्ली एम्स में यदि पूर्व विधायक भर्ती नहीं हुए, तो उन्हें तिहाड़ जेल में रखा जाएगा. पिछली जुलाई में तबीयत बिगड़ने पर उन्हें रिम्स रांची भेजा गया था. रिम्स में उनकी हालत में सुधार न होने पर कोर्ट से एम्स ले जाने की अनुमति मांगी गई. अब रविवार को उन्हें रिम्स से एम्स ले जाया गया.

सुरक्षा का रखना है ख्याल : संजीव सिंह को एम्स ले जाने वाली टीम को 10 फरवरी तक स्वीकृति मिली है. इसके बाद भी यदि उन्हें एम्स में रखना पड़ा तो इसकी सूचना देनी होगी. इलाज की विवरणी फोन पर देने को कहा गया है. इलाज के कागजात इमेल से एम्स रांची धनबाद को भेजना है. इलाज के दौरान बंदी की सुरक्षा को लेकर दिल्ली के

- धनबाद पुलिस पूर्व विधायक को रिम्स से एम्स दिल्ली ले गयी



हौज खास थाना प्रभारी से समन्वय करने को कहा गया है. इस्पेक्टर समेत पुलिस के 17 जवानों की टीम गई साथ : संजीव सिंह को एम्स ले जाने के लिए धनबाद पुलिस की 17 सदस्यीय टीम रांची पहुंची थी. टीम में एक इस्पेक्टर, दो जमादार और 14 आरक्षी शामिल हैं, जो संजीव सिंह की सुरक्षा की कमान संभालेंगे. इनके अलावा हौज खास थाना पुलिस से भी मदद ली जाएगी. टीम रविवार को ही रांची पहुंची और दे रात रांची से दिल्ली के लिए रवाना हो गई.

4 किलो अफीम के साथ रात के दो तस्कर हुए गिरफ्तार

संवाददाता। रांची

बालुमाथ-मुरपा मार्ग पर बसिया रेलवे ब्रिज के झारखंड ढाबा के पास खान चैकिंग के दौरान ब्रेजा कार में छिपाकर रखे गये 4 किलो अफीम के साथ दो तस्करों को गिरफ्तार किया गया है. बालुमाथ थाना प्रभारी धर्मेश कुमार महतो ने बताया कि बालुमाथ थाना पुलिस व इस्पेक्टर व धोरज कुमार ने झारखंड ढाबा के पास ओचक वाहन जांच की पथी बालुमाथ पुलिस अनुमंडल पदाधिकारी दिल्लु लोहरा के साथ एक ब्रेजा कार की जांच की. इसी क्रम में

दोनों तस्कर रांची रात के रहने वाले

ब्रेजा कार में छिपाकर ले जाये जा रहे 4 किलो अफीम के साथ दो तस्करों को गिरफ्तार किया गया है. दोनों तस्करों में रांची जिले के रातू थाना क्षेत्र के हाजी चौक अलकमर कॉलोनी निवासी शेख इमाम अली के पुत्र शेख सद्दाम अली और मोहम्मद इशाक के पुत्र मोहम्मद सनाउल्लाह शामिल हैं. पुलिस ने दोनों के पास से तीन एंड्राइड मोबाइल फोन भी बरामद किया है.

उदया तिथि में मनार्ये मकर संक्रांति का पर्व

आचार्य श्रीकृष्ण ने बताया है कि उदया तिथि के अनुसार सोमवार को मकर संक्रांति का पर्व मनाया जाएगा. उन्होंने पंचांग की गणना कर बताया कि सोमवार को सूर्य देव तड़के 2 बजकर 54 मिनट पर धनु राशि से निकल कर मकर राशि में प्रवेश करेंगे. अतः उदया तिथि के अनुसार, मकर संक्रांति का मान सोमवार को होगा. इसका पुण्यकाल - सुबह 7:15 मिनट से शाम 6: 21 मिनट तक और महा पुण्यकाल - प्रातः 7:15 मिनट से पूर्वाह्न 9: 06 मिनट तक रहेगा. आचार्य बताते हैं कि महा पुण्यकाल में गंगा स्नान, दान और पूजा-पाठ का विशेष महत्व है. इस दिन गंगा स्नान करके भगवान सूर्य को अर्घ्य देने से कष्टों से मुक्ति मिल जाती है. जीवन में सुख-सौभाग्य बना रहता है. उन्होंने बताया कि गंगा स्नान न कर पाने की स्थिति में जल में तिल डाल कर स्नान करना भी श्रेष्ठकर होगा.

मकर संक्रांति पूजन विधि

इस दिन सूर्यदेव को जरूर जल अर्पित करना चाहिए. सूर्यदेव पर लोहबान दे धूप करें. फिर सूर्यदेव के नाम का दीपक जलाएं. उसके बाद सूर्यदेव पर उड़द की खिचड़ी और तिल के लड्डू का भोग लगाकर गरीबों में दान करें. तांबे के लोटे में पानी में काले तिल और गुंडू मिलाकर सूर्यदेव को अर्घ्य दें. हरिवंश पुराण का पाठ करें. कं सूर्याय नमः मंत्र का जाप करें. लाल फूल और अक्षत डाल कर सूर्य को अर्घ्य दें. सूर्य के बीच मंत्र का जाप करें. संघा काल में अन्न का सेवन न करें.

हेल के ओटीसी मैदान में नमो पतंग उत्सव का आयोजन, बड़े सहित छोटे बच्चों ने शिरकत कर उठाया लुफ

अपने देश की संस्कृति को जानने के लिए पतंग उत्सव का आयोजन जरूरी: संजय सेठ

प्रमुख संवाददाता। रांची

रांची के सांसद संजय सेठ ने रविवार को ओटीसी मैदान हेल में नमो पतंग उत्सव का आयोजन किया गया। पतंग उत्सव में काफी संख्या में बच्चे सहित महिला, पुरुषों ने पतंग उड़ा कर इस उत्सव का लुफ उठाया। सांसद द्वारा विगत पिछले सालों से लगातार नमो पतंग उत्सव का आयोजन किया जाता रहा है। संजय सेठ ने कहा आज के बच्चों की दुनिया और दोस्ती मोबाइल तक सीमित होकर रह गई है, आज के बच्चे अपनी संस्कृति को जाने इसलिए इस तरह के आयोजन किया जाते हैं अपनी सनातनी संस्कृति के बारे में आज के बच्चों को बताने की जरूरत है कैसे पर्व त्योहार हमारे बुजुर्ग मानते थे।

बच्चों के बीच हुई पतंग प्रतियोगिता : पतंग उत्सव में बच्चों के बीच पतंग प्रतियोगिता का आयोजन किया गया। पतंग उत्सव में भगवान श्री राम के भव्य मंदिर, प्रधानमंत्री नरेंद्र मोदी, अबकी बार 400 पतंग, फ़्लैट के पतंग विशेष आकर्षण का केंद्र रहे। सांसद सेठ के द्वारा सफाई कर्मियों के बीच कंबल का वितरण किया गया। साथ ही कार्यक्रम में शामिल लोगों के बीच चूड़ा गुड़ का वितरण किया गया अंत में सर्वश्रेष्ठ पतंग बाज को सांसद सेठ के द्वारा पुरस्कृत भी किया गया। इस अवसर पर रविंद्र कुमार, सुबेश पांडे, विकास कुमार, रवि, एसडी सिंह, सतीश सिंह, आलोक परमार, रवि मेहता, सुधीर सिंह, ललन श्रीवास्तव, नीरज चौधरी, राज वर्मा, नीरज नायक सहित काफी संख्या में लोग मौजूद थे।



मकर संक्रांति डीएवी पुंदाग के छात्रों ने उड़ायी पतंग



रांची। एसआर डीएवी पब्लिक स्कूल, पुंदाग में लोहड़ी, मकर संक्रांति, विहू आदि से संबंधित कार्यक्रम का आयोजन किया गया। इस मौके पर बच्चों ने अपने हाथों से पतंग बनाया और उन्हें उड़ाने का दूसरे के साथ पतंगबाजी की। इस दौरान नन्हें- मुन्हे बच्चे काफी उत्साहित नजर आ रहे थे। बच्चों ने इस अवसर पर त्योहार से जुड़े स्वादिष्ट व्यंजनों का भी आनंद उठाया। प्राचार्य एस के मिश्र ने मकर संक्रांति की शुभकामनाएं देते हुए बच्चों के इन क्रिया-कलापों पर प्रसन्नता व्यक्त की। उन्होंने कहा कि त्योहार छिंदगी में रंग भरने का काम करते हैं। बच्चों को इनकी भली-भांति जानकारी देने के लिहाज से ऐसे आयोजनों का विशेष महत्त्व है।

पतंगबाजी की परंपरा...

संवाददाता। रांची

जानते हैं कब-कब उड़ाई जाती है पतंग

भारत में पतंग

1. बसंत पंचमी, 2. मकर संक्रांति, 3. पौंगल पर्व, 4. गणतंत्र दिवस, 5. स्वतंत्रता दिवस

आविष्कार हुई थी। पतंग उड़ाने का खेल भारत में काफी लोकप्रिय है। हमारे देश के विभिन्न भागों में कुछ विशेष त्योहार व आयोजनों में पतंग प्रतियोगिता आयोजित की जाती है। गुजरात में आयोजित होने वाला अंतरराष्ट्रीय पतंग महोत्सव दुनिया भर से लोगों को अपनी ओर आकर्षित करता है।

हालांकि पतंग उड़ाने की शुरुआत कब और कैसे हुई, इसके बारे में कोई लिखित विवरण उपलब्ध नहीं है। इसके इतिहास को लेकर अलग-अलग मान्यताएं हैं। ऐसा माना जाता है कि सबसे पहले पतंग का आविष्कार चीन में किया गया था। वहीं एक पौराणिक कथा के अनुसार एक चीनी किसान अपनी टोपी को हवा में उड़ाने से बचाने के लिए उसे एक रस्सी से बांधे रखता था, इसी के बाद पतंग की उड़ान शुरू हुई।

न्यूज अपडेट

ऑन बॉक्स में दो यूथ कॉन्फ्रेंस, जुटे 5 राज्यों के युवा

रांची। शहर के डॉन बॉक्स स्कूल में दो दिवसीय यूथ कॉन्फ्रेंस का समापन हुआ। इसमें झारखंड समेत पांच राज्यों के 150 यूथ और प्रतिनिधि शामिल हुए। इसका आयोजन केंद्रीय खेल मंत्रालय की ओर से किया गया था। कार्यक्रम के मुख्य संयोजक संदीप उरांव थे। उन्होंने कहा कि युवाओं के लिए रचनात्मक और कलात्मक कार्यक्रम बहुत कम होते हैं, आध्यात्मिकता के साथ खेल, कला, संस्कृति कार्यक्रम से भी युवाओं को सही दिशा में आगे बढ़ने प्रेरणा दी जा सकती है। कार्यक्रम के माध्यम से टीमवर्क, मानसिक, शारीरिक विकास पर जोर दिया गया। कार्यक्रम को सफल बनाने में आशीष, प्रतिभा सिंह, अमित टोपनो धीरज, प्रियंका और अन्य लोगों का योगदान था।

दिव्यायन श्रीकृष्णपुरी में प्राण-प्रतिष्ठा का निमंत्रण दिया

रांची। भारतीय परंपरा के अनुसार प्राचीन काल से ही लोग एक-दूसरे को किसी उत्सव या कार्यक्रम का न्योता देने के लिए अक्षत यानि चावल देकर लोगों को निमंत्रण भेजा जाता था। डॉ राजश्री जयंती के नेतृत्व में दिव्यायन श्रीकृष्णपुरी में करीब 100 घरों में अक्षत और पत्रक के साथ राम मंदिर में प्राण प्रतिष्ठा का निमंत्रण दिया। 22 जनवरी को अपने घरों में दीपक जलाने, मंदिरों में भजन कीर्तन कर उत्सव मनाने का आग्रह किया। निमंत्रण वितरण में राष्ट्रीय स्वयंसेवक संघ के गोपाल शरण साह, राजकिशोर, सुकांत मुखर्जी, प्रकाश सिन्हा, शोभना देवराज सिंह, लवली पाठक, आशीष जोशी, धनंजय पाठक, अभिराज, अंजू गुप्ता, शोभा, रूबी देवी, शांतिनी, नीता, रंधीर सिंह मंजीत सिंह, हंसा, प्रतिमा, धनंजय पाठक के साथ मुहल्ले के कई रामभक्त शामिल हुए।

एकता कमेटी ने जरूरतमंदों में बांटे कंबल

रांची। भारतीय एकता कमेटी की ओर से गढ़डी स्थित कार्यालय में बढ़ती ठंड को देखते हुए जरूरतमंदों के बीच ठंड से राहत के लिए कंबल बांटे गये। कमेटी अध्यक्ष गुलाम मुस्तफा की ओर से करीब 50 कंबल गरीबों के बीच बांटे गये। कंबल पाकर लोग काफी खुश हुए। उन्होंने कहा कि कमेटी की ओर से कंबल वितरण कार्यक्रम आगे भी किया जायेगा। ताकि जरूरतमंदों को ठंड से राहत मिल सके, मौके पर सचिव रामेश्वर राम, मो. मो. के विद्यार्थियों ने साइंस के अलग अलग टॉपिक पर मॉडल बनाए, जिसमें एनवायरमेंट पॉल्यूशन एंड प्रिवेंशन, चंद्रयान, इलेक्ट्रिक सर्किट, सितारा फिजियोलॉजी जैसे मॉडल शामिल थे। विद्यालय की प्राचार्या सोनी श्रुतारा केरकेट्टा ने कहा कि इस प्रकार की प्रदर्शनी के आयोजन का मुख्य उद्देश्य बच्चों को विज्ञान से जोड़ना है।

रेड सी इंटरनेशनल स्कूल में लगी विज्ञान प्रदर्शनी

रांची। रेड सी इंटरनेशनल स्कूल, आनंद बस्ती में साइंस, आर्ट एंड क्राफ्ट प्रदर्शनी का आयोजन किया गया। प्रदर्शनी में कक्षा प्री नर्सरी से कक्षा 8 तक के छात्र छात्राओं ने भाग लिया। प्रदर्शनी में प्राथमिक विंग के बच्चों द्वारा विभिन्न प्रकार के मॉडल प्रदर्शित किए गए, जिसमें माचिस की तीलियों से कप एंड सीसर, पेपर हाउस, डोर हैंडिंग, विलेज हट, मिनी बीच शामिल है। प्रेप के बच्चों ने डोर मेट, विलेज हट तथा कार्डबोर्ड बास्केट बनाया। मॉडल द्वारा बच्चों को वेस्ट मैनेजमेंट का प्रयोग कर नई वस्तुएं बनाने की शिक्षा दी गई। वहीं कक्षा 1 से 8 तक के विद्यार्थियों ने साइंस के अलग अलग टॉपिक पर मॉडल बनाए, जिसमें एनवायरमेंट पॉल्यूशन एंड प्रिवेंशन, चंद्रयान, इलेक्ट्रिक सर्किट, सितारा फिजियोलॉजी जैसे मॉडल शामिल थे। विद्यालय की प्राचार्या सोनी श्रुतारा केरकेट्टा ने कहा कि इस प्रकार की प्रदर्शनी के आयोजन का मुख्य उद्देश्य बच्चों को विज्ञान से जोड़ना है।

उर्दू शिक्षक के पद समाप्त होगी नाईसाफी : अनीस

रांची। यूनाइटेड मिल्ली फोरम, झारखंड के जनरल सेक्रेटरी अफजल अनीस ने कहा कि झारखंड जैसे राज्य में सभी जवान के साथ ईसाफ की जो पॉलिसी पहले से चली आ रही है, उसमें नाईसाफी नहीं होनी चाहिए। साक्षरता विभाग की ओर से एक नियमावली जारी की गई है, जिसमें कक्षा 1 से 8 तक के उर्दू शिक्षकों की बहाली को मर्ज कर दिया गया है। यानी अब आगे प्राथमिक एवं उच्च प्राथमिक विद्यालयों में उर्दू शिक्षकों की बहाली नहीं होगी। उन्होंने कहा कि इस पत्र से मालूम होता है कि आने वाले दिनों में अब उर्दू शिक्षकों की बहाली नहीं की जायेगी। प्रारूप में साफ लिखा है कि यह पद अब मरणशील संवर्ग होगा।

आईएसएम

बी डिफरेंट मॉडलिंग ऑर्गेनाइजिंग का कार्यक्रम, चार ब्रांड एंबेसडर रखा गया

कैलेंडर लॉन्च किया, जोड़ी नंबर 1 कॉन्टेस्ट आयोजित

संवाददाता। रांची

रांची के पुंदाग स्थित आईएसएम इंस्टीट्यूट में मकर संक्रांति के मौके पर बी डिफरेंट मॉडलिंग ऑर्गेनाइजिंग की तरफ से मॉडलिंग कर्पीटेशन का आयोजन किया गया, जिसमें कि 2024 का कैलेंडर लॉन्चिंग और जोड़ी नंबर वन कॉन्टेस्ट का आयोजन किया गया। इसमें सभी प्रतिभागियों ने बड़-चढ़कर हिस्सा लिया। इस मौके पर ऑर्गेनाइजर प्रियंका जायसवाल ने बताया कि कैलेंडर को दो सेट में बनाया गया है, जिसमें कि चार ब्रांड एंबेसडर रखा गया है। प्रजा दीप मिसन इंडिया जीत कर आयी है। वंदना इंडिया यूनिवर्स जीत कर आई है। मेधा श्रीवास्तव आर्थर है। नेहा श्रीवास्तव एयरोनॉटिकल इंजीनियर है। ये सभी कैलेंडर के ब्रांड एंबेसडर हैं।

संवाददाता। रांची

प्रतिभागियों ने बड़-चढ़कर हिस्सा लिया

दूसरी तरफ, जोड़ी नंबर वन में हरबैंड वाइफ, मदर डॉक्टर, फ्रेड्स ने पार्टिसिपेट किया। इससे पहले यह कार्यक्रम ऑनलाइन किया गया था। इस बार यह ऑफलाइन किया गया। संस्था द्वारा कैलेंडर हर साल लॉन्च किया जाता है। मौके पर आईएसएम पुंदाग के डायरेक्टर जमुना प्रसाद लाल भी मौजूद रहे। उन्होंने बताया कि मॉडलिंग की दुनिया में अब यहां के बच्चे भी नाम रोशन कर रहे हैं। इसमें बड़-चढ़ कर हिस्सा लेने से एक अलग करियर बना सकते हैं। बेहतर भविष्य को



देखते हुए हर क्षेत्र में इसकी जरूरत पड़ती है और वहां पर इसे उपयोग किया जा सकता है। वहीं डॉली गुप्ता नाम की लड़की ने भी मॉडलिंग की, जो बोल नहीं सकती है, लेकिन बचपन से ही मॉडलिंग करने का शौक रखती थी। सभी प्रतिभागियों को सम्मानित किया गया और मोमेंटो के साथ-साथ सर्टिफिकेट दिया गया।

श्रीराम कथा रस से सराबोर है हरमू मैदान

प्रभु की प्राप्ति भक्ति से ही संभव: डॉ उमाकांत शास्त्री

संवाददाता। रांची

हरमू मैदान इन दिनों श्रीराम कथा रस से सराबोर है। यहां अयोध्या में होने वाले श्रीराम लला के प्राण-प्रतिष्ठा समारोह के निमित्त प्रभु श्रीराम कथा का खास आयोजन किया गया है। इसमें हरिद्वार धाम से आयी श्रीश्री1008 जूना अखाड़ा के महामंडलेश्वर स्वामी डॉ उमाकांत सरस्वती अपने संगीतमय प्रवचन से श्रोताओं मंत्रमुग्ध कर रहे हैं। भक्ति और ज्ञान की बाते का उल्लेख करते हुए सन्मार्ग भी दिखा रहे हैं।

रविवार को दूसरे दिन अपराह्न तीन बजे पूजन-वंदन से शुरुआत हुई। मुख्य यजमान राकेश भास्कर, यजमान वीके सिंह और राकेश शंकर ने पूजन-वंदन कर गुरुजी का माल्यार्पण किया। इसके बाद हनुमान जी के ध्यान और पाठ से कथा प्रारंभ हुई, जो शाम सात बजे तक चली। बड़ी संख्या में श्रद्धालुओं संग विधायक सीपी सिंह, सांसद समीर उरांव आदि गणमान्यों ने भी कथा श्रवण कर स्वामी जी के श्रीचरणों में श्रद्धा अर्पित कर उनका अभिनंदन किया।

उमाकांत जी ने कहा दुःखद है साधुओं पर हो रहा हमला : श्रीराम कथा रस की धारा बहाते हुए महामंडलेश्वर डॉ उमाकांत शास्त्री जी ने कहा कि प्रभु की प्राप्ति श्रद्धा और भक्ति से ही संभव है। इसके अभाव में सपने में भी ईश्वर का दर्शन नहीं होगा। यदि स्वयं का कल्याण



21 तक चलेगी कथा, 22 को हवन और भंडारा

कथा आयोजन समिति के प्रमोद सारस्वत ने बताया कि श्रीराम कथा का समापन 21 जनवरी को होगा। इस बीच नित्य दिन के तीन से शाम सात बजे तक कथा चलेगी। 22 को हवन और भंडारा का खास आयोजन किया जायेगा। साथ ही अयोध्या में हो रहे प्राण-प्रतिष्ठा समारोह का लाइव प्रसारण भी किया जायेगा। श्रद्धालु दीपोत्सव मनायेंगे। उन्होंने श्रद्धालुओं से इसमें भाग लेने का आग्रह किया है। इसमें अध्यक्ष राकेश भास्कर, राज किशोर सिंह, वीरेंद्र सिंह, अजय सिंह, सुरेश सिंह, प्रमोद सारस्वत, धर्मंद तिवारी, श्याम झा, अरुण सिंह, प्रेम मित्तल, स्वामी बिमलेश सिंह, इंद्रजीत यादव, गोपाल सोनी, रामचंद्र जायसवाल, राजीव चौधरी, पुनीत, नीरज शुक्ला, विपिन सिंह आदि इसके सफल आयोजन में योगदान दे रहे हैं।

चाहते हैं तो पवित्र मन से भगवत नाम का जाप करें। स्वामी जी ने साधुओं पर हो रहे हमले की निंदा करते हुए कहा कि एक तरफ पूरे देश में धर्म का जागरण हो रहा है, क्योंकि लोगों की चेतना जग रही है। लेकिन दूसरी ओर साधुओं की पिटायी हो रही है। यह बहुत ही दुःखद है। एक समय था जब

लोग साधुओं की शरण में रहना ज्यादा श्रेष्ठकर समझते थे। उन्होंने खेद जताते हुए कहा कि पहले साहित्य समाज का दर्पण होता था, पर आज फिल्म उसकी जगह ले चुका है। फिल्मों में साधुओं और नादर जी को कुछ अलग ढंग से प्रस्तुत किया जाता है, जबकि नारद जी जैसा ज्ञानी

और भक्त की क्या कहने। स्वामी जी ने भगवान शिव विवाह आदि प्रसंगों का उल्लेख करते हुए कई भजन प्रस्तुत कर सब को झुमाया। शाम सात बजे यजमान और उनके परिवार वालों संग श्रद्धालुओं ने आरती उतारी। प्रसाद वितरण के साथ दूसरे दिन कि कथा का विराम हुआ।

सच्चे मन से की गई मनोरथ पूर्ण करते हैं भगवान : अनिरुद्धाचार्य

रांची। सच्चे मन से की गयी मनोरथ भगवान अवश्य पूर्ण करते हैं। शरीर के अंदर जीवात्मा है और उसके मालिक परमात्म है। लोग अपने शरीर के सुख का तो ख्याल रखते हैं, पर परमात्मा को भूल जाते हैं। संसार की माया में ही फंसे रहते हैं। उक्त बातें रविवार को जगद्गुरु रामानुजाचार्य स्वामी अनिरुद्धाचार्य जी ने कही। वे श्रीलक्ष्मी वेंकटेश्वर मंदिर में चल रहे धनुर्मास गोदा व्रत महोत्सव में भाग लेने खास तौर से आये हैं। तीसरे दिन स्वामी जी ने कहा कि गोदावा देवी ने व्रत करके भगवान को पाने की उत्कट इच्छा की और भगवान को पति रूप में प्राप्त किया। अतः आप भी पूरे मनोयोग से प्रभु की आराधना करें।

F9 होटल्स एंड इंडिया ट्रेवल में आपका स्वागत और अभिनंदन!

आपके यात्रा को सुखद और सुविधाओं के आकांक्षा के लिए अयोध्या घाम श्रीराम नगरी, दिल्ली, पहाड़गंज नोएडा, गुडगांव, देहरादून मसूरी, मुक्तेश्वर, हरिद्वार, ऋषिकेश, केदारनाथ, बद्रीनाथ, नैनीताल, अमृतसर, जम्मू, कतरा, वैष्णो देवी, जयपुर, उदयपुर, पुष्कर, अजमेर, आगरा, मथुरा, वृंदावन समेत पूरे भारत में होटल और रूम में ठहरने की उचित सुविधा और बस, ट्रेन और हवाई जहाज की टिकट की सुविधा निरंतर उपलब्ध है।

- FLIGHT TICKETS
- CRUISE BOOKING
- HOTEL BOOKING
- TRAIN TICKET
- TAXI SERVICE
- CURRENCY EXCHANGE
- HOLIDAY PACKAGES
- GROUP BOOKINGS
- E VISA SERVICE
- INTERNATIONAL TOUR PACKAGES

BOOKING Call 8527271652-ved

सुकून

तिल के नए-पुराने स्वाद



रानी प्रसाद

तिल और गुड़ की बर्फी



ऐसे बनाएं

सर्वप्रथम तिल को धीमी आंच पर भून लें। जब उसमें से खुशबू आने लगे तो उसे उतार लें, और अच्छी तरह ठंडा कर लें। अब उसे मिक्सर के जार में रुक रुक कर पीसें। ऐसा इसलिए कि अगर उसे लगातार पीसा जाएगा तो तिल का तेल निकल जाएगा, हमें ऐसा नहीं चाहिए। हमें सूखा हुआ तिल चाहिए। अब इसी तिल में गुड़ के छोटे-छोटे टुकड़े कर उसे भी पीस लें। दोनों एक साथ मिक्स हो जाएगा। तत्पश्चात एक नॉन स्टिक पैन में एक बड़ा चम्मच शुद्ध घी डालें और तिल और गुड़ के मिश्रण को धीमी आंच पर भून लें। थोड़ी देर में गुड़ पिघल कर तिल में मिक्स हो जाएगा और एक डो के फॉर्म में यह मिक्सर तैयार हो जाएगा। उसके बाद इसे एक गहरी प्लेट में घी लगाकर जमा दें और 5 मिनट के बाद ही इसे काटकर शॉप दे दें नहीं तो यह जम जाएगा तो इसे काटने में मुश्किल होगी। उसके बाद इस पर पिस्ते की कतरन डाल दें। तिल और गुड़ की बर्फी तैयार है।

ये चाहिए

तिल एक कप, गुड़ एक कप, घी एक बड़ा चम्मच।

तिल गुड़ बादाम



ऐसे बनाएं

सर्वप्रथम तिल को धीमी आंच पर भून लें और अच्छी तरह ठंडा कर लें। उसके पश्चात इस मिक्सर के जार में रुक-रुक कर पीस लें। अब एक पैन में घी गर्म करें और उसमें गुड़ डाल दें। गुड़ को तब तक पकाएं जब तक वह जमने के लिए तैयार ना हो जाए। इसे जॉचने का तरीका है, एक कटोरी में पानी लें और उसमें एक बूंद गुड़ के पाक को डालें अगर वह एक जगह जम जाता है तो गुड़ का पाग तैयार है। अब इसमें मूंगफली और तिल को डाल दें, तत्पश्चात एक थाली में घी लगाकर इसे फैला दें और तुरंत इसके टुकड़े काट दें।

ये चाहिए

तिल एक कप, गुड़ एक कप, रोस्टेड बादाम आधा कप, घी एक बड़ा चम्मच।

बाजरे और मक्के की आटे की तिल पापड़ी

ये चाहिए

बाजरे का आटा एक कप, मक्के का आटा एक कप, तिल आधा कप, शुद्ध घी पांच बड़े चम्मच, गुड़ एक कप, तलने के लिए रिफाईंड।



ऐसे बनाएं

बाजरे और मक्के के आटे को तिल के साथ मिक्स कर दें। अब इसमें पांच चम्मच घी डालकर अच्छे से मोथन लगाएं। एक पैन में गुड़ रखें और उसमें एक कप पानी डालकर गुड़ को पिघला लें। जब गुड़ अच्छे से गल जाए तो इसे छन्नी से छान लें। अब इस गरम-गरम चासनी को आटे में मिक्स कर दें। एक चकली पर तेल लगाएं और उस पर एक बड़ा सा लोई लेकर बेल लें। इसे मन चाहे टुकड़ों में चाकू से काट लें। ध्यान रहे आटे को लोई हल्की गर्म ही रहनी चाहिए, नहीं तो इसे बेलना थोड़ा मुश्किल होगा। अब इस टुकड़े को एक कढ़ाई में तेल गर्म करके मीडियम आंच पर फ्राई कर लें। यह बहुत क्रिस्पर और स्वादिष्ट होते हैं। सदियों के दिन में इसे बिस्कुट के तौर पर भी खाया जा सकता है।

तिल की चटनी

ये चाहिए

भुना हुआ तिल एक कप, लहसुन की 8-10 कलियाँ, हरी मिर्च चार-पांच, नींबू का रस दो चम्मच, नमक स्वादानुसार।



ऐसे बनाएं

सभी सामग्री को मिक्सर के जार में पीस लें। स्वादिष्ट तिल की चटनी तैयार है।

तिल के पराठे

ये चाहिए

गेहूँ का आटा दो कप, भुना हुआ तिल एक कप, प्याज एक छोटे साइज का, धनिया के पत्ते महीन कतरे हुए, हरी मिर्च महीन कटरी हुई, अदरक 1 इंच का टुकड़ा महीन कतरा हुआ, नमक स्वाद अनुसार।



ऐसे बनाएं

सर्वप्रथम आटे को दो चम्मच घी डालकर मुलायम गूथ लें। इसे ढक कर रख दें। रोस्टेड तिल को हल्का दरदरा पीस लें और इसमें प्याज हरी मिर्च अदरक नमक सभी चीजों को डालकर मसाला तैयार कर लें। अब इस मिक्सर को आटे की लोई में भरकर पतले पतले पराठे सेंक लें। इसे घी के या मक्खन के साथ सेका जा सकता है। यह खाने में बहुत स्वादिष्ट और स्वास्थ्यवर्धक होते हैं।

पंजाबी समाज

गिद्धा और भांगड़ा संग रेवड़ी-मूंगफली



डॉ सुरिन्दर कौर नीलम

तिल और रोड़ी के मेल से बना तिलोड़ी, जिसका रूप बदल कर लोहड़ी हो गया। मकर संक्रांति के एक दिन पूर्व लोहड़ी पर्व पर परंपरा के अनुसार गर्म के रस में खीर, खिचड़ी और सरसों का साग बनता है जिसे अगले दिन माघ मास में खाया जाता है। रात में अग्नि जलाकर चारों ओर फेरे लेकर उसमें तिल, गुड़, मूंगफली, रेवड़ी आदि डाले जाते हैं और खाते भी हैं। फेरे लेते हुए सुख समृद्धि की कामना करते हुए कहा जाता है। "ईसर आए दल्लिदर जाए" गिद्धा और भांगड़ा के बगैर लोहड़ी का क्या मजा। जिनके घर नयी शादी का जोड़ा हो या नया शिशु जन्म लिया हो वहां बड़े पैमाने पर ये त्यौहार होता है।

बंगाली समाज

सोरु चकली, पार्टीशाप्टा, पीठा



रिंकू बेनर्जी

इस दिन कई तरह के पोटे बनाए जाते हैं जिसमें मूंग दाल, मटर-मसाले, नारियल गुड़ आदि के भरावन वाले पीठा शामिल हैं। सोरु चकली, पार्टीशाप्टा आदि बनाए जाते हैं। बचपन देवघर में गुजरा जहां हम बंगाली परिवार सुबह नहा-धो कर कच्चा दूध, नया चूड़ा, तिलकूट, खजूर गुड़ आदि बाबा वैद्यनाथ को अर्पित करते थे। इस दिन दान धर्म का भी विशेष महत्व है। पतंग भी उड़ाए जाते हैं।

मैथिल समाज



निर्मला कर्ण



भूने तिल और पिघले गुड़ की सोंधी-सोंधी खुशबू हवा में घुली है। मौसम राहत की उम्मीद दे रहा और ऐसे में मन उत्सवी हो रहा। इस उत्सव में विविधता के रंग हैं। कहीं दुसू पर्व और मेला का उमंग है तो कहीं बहु-बेटियों तक नेग पहुंचाने का उत्साह। कहीं खिचड़ी अपने राजसी अंदाज में पक रही तो कहीं नारियल-गुड़ के पीठा का स्वाद जिह्वा पर मचल रहा। वर्षों पुरानी परंपरा से इतर मकर-संक्रान्ति पर्व एक दिन खिसक कर आज मनाया जा रहा। आइए, इस विविध रंगी त्यौहार का आनंद लें।

सोंधी खुशबू, उत्सवी मन



मारवाड़ी समाज

14 तरह के पकवान और सोने की सीढ़ी



अनु पौदार

मारवाड़ियों के जिस परिवार में बेटे की शादी या सगाई का वर्ष होता है, वहां मकर संक्रान्ति पर ससुराल से 14 तरह के पकवान आते हैं। इनमें घेवर, फेणी, गोंद के लड्डू, बुंदिया के लड्डू, सूजी के लड्डू, कचौड़ी, नमकीन, गुलाब जामुन, मठरी, तिलकूट, गजक आदि शामिल होते हैं। इसके अलावा वस्त्रादि होते हैं। सास के लिए विशेष तौर पर कपड़े आदि आते हैं। तीन पीढ़ी देख चुकी घर की बुजुर्ग महिलाओं को सोने की छोटी सीढ़ी चढ़ाई जाती है। इस दिन खिचड़ी खाना वर्जित होता है। दान का विशेष महत्व है। कंबल, शॉल, बाल्टी या अन्य कोई सामान 14 की संख्या में दान दिया जाता है। राजस्थान के कुछ हिस्सों में पतंगबाजी को भी परंपरा है।

बुरी नजर से बचेंगे होगी बरकत

- मकर संक्रांति के दिन अपने घर के मुख्य दरवाजे की अच्छी तरह सफाई करें और फिर द्वार के दोनों ओर हल्दी का जल छिड़कें और सूर्य देवता को नमन करें। ऐसा करने से आपके घर में सकारात्मक ऊर्जा का प्रवेश होता है। साथ ही घर और घर वाले बुरी नजर से बचे रहते हैं।
- मकर संक्रांति के दिन गंगा नदी में स्नान का विशेष महत्व है। घर पर ही स्नान कर रहे हैं तो नहाने के पानी में गंगाजल और काला तिल मिलाकर स्नान करें। गंगास्नान के बराबर ही पुण्य की प्राप्ति होगी।
- इस दिन घर के मंदिर में देवताओं को नवीन वस्त्र पहनाएं। इससे सुख-समृद्धि में इजाफा होगा।
- मकर संक्रांति के दिन नवग्रहों के नाम से नमक, रुई अथवा गर्म वस्त्र, तेल, चावल, तिल, गुड़, आलू, कुछ पैसे दान दें।
- स्नान और दान करने के बाद किसी शांत स्थल पर बैठकर आदित्य हृदय स्तोत्र का पाठ करें। इससे आपकी कुंडली में सूर्य के शुभ प्रभाव प्राप्त होते हैं।
- तिल-गुड़ के पकवान व उड़द दाल - चावल की खिचड़ी बनाकर देवी देवताओं को भोग लगाएं और स्वयं भी ग्रहण करें। खिचड़ी का दान भी करें। इससे शनि के अशुभ प्रभाव से राहत मिलती है।

- आचार्य अजय मिश्रा

केरली समाज

भगवान अय्यपा की विशेष पूजा



सुकुमारन

मकर संक्रांति केरल में 'मकरविलक्कु' त्यौहार के तौर पर मनाया जाता है। इस दिन भगवान अय्यपा की विशेष पूजा अर्चना की जाती है। मान्यता है कि भगवान अय्यपा भगवान शिवजी और भगवान विष्णु के पुत्र हैं, जो ब्रह्मचारी हैं। मकरविलक्कु के दिन थिरुवाभरणं भव्य पर्व के रूप में आभूषणों की शोभायात्रा निकाली जाती है। इस यात्रा में पंडलम महल से शाही आभूषणों को मुख्य मंदिर लाया जाता है जिसे बड़ी ही धूमधाम और हर्षोल्लास के साथ मुख्य मंदिर तक लाया जाता है। हजारों श्रद्धालु इस शोभायात्रा में शामिल होते हैं। मकरविलक्कु के दिन मुख्य पूजा में 'सांध्य दीपाराधना' होती है। सबरीमला मंदिर के डीक विपरीत दिशा में पोन्मबालमैडु नामक पहाड़ी पर महाआरती होती है। मान्यता है कि महाआरती की दिव्य ज्योति के दर्शन मात्र से जीवन धन्य हो जाता है और सुख-समृद्धि का आगमन होने लगता है। जमशेदपुर में हम टिस्को स्थित अय्यपा मंदिर में उसी आस्था के साथ ये पूजा-अर्चना करते हैं। भोग में चावल और गुड़ का विशेष पायस बनता है जो महीने भर तक खाया जा सकता है। आधा किलो में बारह किलो गुड़ और खूब सारे मेवे डाल कर बनाए गए इस पायस का प्रसाद वितरित होता है। शाम को भजन कीर्तन होता है।

गुजराती समाज

उंधियू और गुप्त दान



पूजा चौहान

गुजराती समाज में यह तिल संक्रांति इस नाम से भी प्रचलित है। इसमें स्नान और दान का विशेष महत्व है। इस दिन मंदिरों में खिचड़ी, तिल के लड्डू, सब्जी फ्रूट आदि अर्पित करते हैं तथा गरीबों को दान देते हैं। तिल के लड्डू में पैसा डालकर दिया जाता है। इसके पीछे का कारण होता है गुप्त दान। गुप्त दान का बहुत महत्व है। गुजरात में स्नान दान का महत्व तो है ही। साथ में काइट फेस्टिवल भी बड़े धूमधाम से मनाया जाता है। गुजराती परिवार में इस दिन उंधियू (एक विशेष प्रकार की सब्जी जो अलग-अलग सब्जियों को मिलाकर बनाई जाती है) जरूर बनाते खाते हैं। साथ में जलेबी भी खाने का प्रचलन है। झारखंड में वर्षों से बसे हम गुजराती परिवार जहां दिन में उंधियू का आनंद लेते हैं, वहीं रात में यहां की परंपरा के अनुसार खिचड़ी भी खाते हैं।

गुम हो रही भतराइस और तुषारी पूजा की परंपरा

मिथिलांचल में इसी दिन नव विवाहिताएं "भतराइस" मनाती हैं। यह पर विवाह के प्रथम वर्ष से लेकर पांच वर्ष तक मनाया जाता है। एक दिन पहले वधु स्नान पूजा करके सात्विक भोजन करती हैं। भगवती गीत गाकर गौरी-नैवेद्य (प्रसाद) बनाया जाता है। पूजा के लिए हल्दी का गोंड गढ़ा जाता है। यह प्रसाद मायके में रहने से मां, भाभी या बड़ी बहन बनाती हैं और ससुराल में सासू मां, जेठानी या विवाहिता ननद, इस दिन वधु ससुराल का अनाज ही खाती हैं। इसलिए ससुराल से आने वाला संदेश जिसमें वधु के लिए पूजा के वस्त्र, उसके संयत के दिन खाने के लिए सामग्री, उसके परिवार की सभी महिलाओं के लिए वस्त्र, पूजन सामग्री एवं संदेश के रूप में अनेक तरह के पकवान फल एवं मिठाइयां होती हैं। पूजा के दिन वधु निराहार रहती हैं। संंध्या समय भतराइस पर्व होता है। गौरी महादेव की पूजा की जाती है। 25 प्रकार के अनाज की डेरी लगाई जाती है। पकवान का थाल सजा रहता है जिसमें भोजन के रूप में 25 तरह की

सब्जियां होती हैं। इस थाल को करोतरि कहा जाता है। पूजा के बाद अनाज की ढेरियों और करोतरि को चांदी के सिक्के से देवर अथवा भाई द्वारा काटा जाता है। पूजा में मिट्टी के बर्तन बांस के बर्तन जो 25-25 की संख्या में होते हैं को भी उत्सर्ग किया जाता है। वधु अगले दिन से प्रातः एवं संंध्या पूजन करती है। शाम के पूजन को संंध्या-पूजन और प्रातः के पूजन को तुषारी-पूजन कहते हैं। तुषारी-पूजन सवा माह तक होता है और संंध्या-पूजन पूरे एक वर्ष होता है। अगले वर्ष पुनः भतराइस पर्व करके तब संंध्या-पूजन समाप्त होता है। इस पर्व का निस्तार या समापन तीसरे अथवा पांचवें वर्ष में होता है। व्यस्त होती जिंदगी और लड़कियों के भी नौकरी में आने के कारण धीरे-धीरे यह पर्व समापन की ओर बढ़ रहा है। सवा माह तुषारी-पूजन और एक वर्ष के "संंध्या-पूजन" के कारण अधिकतर विवाहिताएं इस पर्व को करने में अपने को असमर्थ पाती हैं।

दुसू : इतिहास और आस्था



डॉ हाराधन कोइरी

शास्त्रों में वर्णित कथा के अनुसार सूर्य के दक्षिणायन को देवताओं की रात्रि अर्थात् नकारात्मकता का प्रतीक तथा सूर्य के उत्तरायण को देवताओं का दिन अर्थात् सकारात्मकता का प्रतीक माना गया है। सूर्य के उत्तरायण के बाद स्नान, दान, जप, तप आदि का विशेष महत्त्व है। झारखंड का प्रसिद्ध लोकपर्व दुसू में भी स्नान, दान आदि का विशेष महत्त्व है। दुसू पर्व के अवसर पर लगने वाला मेला प्रायः नदी-नाला के तट पर लगता है और एक महीने तक चलता है। भावात्मक दृष्टि से देखा जाए तो दुसू मेला माघ मेला का ही प्रतिरूप है।

तोहरेक यादे दुसू भासाब गो



इतिहास

दुसू नामक कन्या काशीपुर राजा की पुत्री थीं। उनकी स्मृति में प्रतिवर्ष दुसू पर्व मनाया जाता है। दुसू यह कि बरेंदा के राजा अर्जुन सिंह से काशीपुर की राजकुमारी दुसू से इनका विवाह हुआ था। दुसू पतिव्रता नारी थीं। वे अपने सतीत्व के प्रभाव से जब स्वर्ण रेखा नदी को पार करती थीं तब उनका महावर (आलता) भी नहीं भिगती थीं। जब वह स्वर्गीया हो गयीं तब उनकी याद में बरेंदा के राजघराने के संरक्षण में प्रतिवर्ष प्रथम माघ को दुसू की याद में दुसू मेला लगता है। यह मेला सोनाहातू प्रखंड के बरेंदा गांव के पांडुडीह टोला में सत्रहवीं शताब्दी से लगता आ रहा है।

आस्था

बंगला भाषा में रचित कल्की पुराण में स्वर्ण रेखा नदी का महात्म्य गया है। जिसमें कहा गया है कि यदि कोई मकर संक्रांति के दिन स्वर्ण रेखा नदी के सतीघाट में स्नान-दान करता है वह मोक्ष का भागी बन जाता है। इसी आस्था और विश्वास के साथ लोग दुसू मेला में जाते हैं जहां बंगाल, बिहार, उड़ीसा, उत्तर प्रदेश के लोग स्नान दान के लिए आते हैं। दुसू पर्व तीन दिवसीय है।

1. प्रथम दिन - बांडुडी परब के रूप में जाना जाता है। उस दिन सुबह चाउर धोया जाता और शाम को गुंडी कुटा जाता है। फिर रात में गुडपीठा छोका जाता है।
2. दूसरे दिन - मकर संक्रांति उस दिन नदी / सरोवर में स्नान किया जाता है। उसके बाद पूजा-पाठ करके तिल, गुड़ और पीठा रोटी खाया जाता है। शाम को ढोल नगड़ा के साथ गांव में दुसू घुमाया जाता है।

3. तीसरे दिन - दुसू परब इस दिन दुसू को लेकर गांव वालों के साथ दल बल के साथ ढोल नगड़ा और दुसू गीत गाते हुए सतीघाट मेला जाते हैं। वहां जाकर स्वर्णरेखा नदी में दुसू विसर्जन किया जाता है। दुसू की महिमा का वर्णन करते हुए कुछ पंक्तियां देखिए-
दुसूकी मां गो तोहरेक सती भूमि सतीघाट गो दूते बले जाब गो तोहरेक यादे दुसू भासाब गो दुसूकी मां गो।

विगत कुछ वर्षों से सतीघाट मेला के दिन ही हाराडीह-बूझाडीह मेला भी लगता है। दुसू मेला (पुस बिहान) के बाद पंचपरगना क्षेत्र में गुडपीठा लेकर गोतियारी (महामानी) जाने की परम्परा है।



ला लिगा : एथलेटिक बिलबाओ ने तालिका में बार्सिलोना व एटलेटिको मैड्रिड जैसी बड़ी टीमों को पीछे छोड़ा

रीयाल सोसिदाद को हराकर एथलेटिक बिलबाओ तीसरे स्थान पर पहुंचा

भाषा | बार्सिलोना

फारवर्ड एलेक्स बरेगुर के दो गोल की मदद एथलेटिक बिलबाओ ने ला लिगा (स्पेन की शीर्ष फुटबॉल लीग) में रीयाल सोसिदाद पर 2-1 से जीत दर्ज की। इस जीत से एथलेटिक बिलबाओ ने तालिका में बार्सिलोना और एटलेटिको मैड्रिड जैसी बड़ी टीमों को पीछे छोड़ दिया। टीम तालिका में तीसरे स्थान पर है

और चैंपियंस लीग के लिए क्वालीफाई करने की दौड़ में बर्नो हूई है। बरेगुर ने आठ मिनट (32वें और 40वें) के अंदर दो गोल कर टीम के पिछले 13 मैचों से चले आ रहे अजेय क्रम को जारी रखा। वहीं एक अन्य मैच में विलारियल को लास पाल्मास ने 3-0 से हराया। पांच मैचों में चौथे हार के बाद विलारियल की टीम तालिका में 15वें स्थान पर खिसक गयी है।

08 मिनट के अंदर एलेक्स बरेगुर ने दागे दो शानदार गोल

13 मैचों से के अजेय क्रम को एथलेटिक बिलबाओ ने जारी रखा

2-1 से जीती एथलेटिक बिलबाओ की टीम



ब्रीफ खबरें

न्यूजीलैंड की टीम ने पाकिस्तान को हराया हैमिल्टन

सलामी बल्लेबाज फिन एलेन के आकर्षक अर्धशतक और तेज गेंदबाज एडम मिलने के चार विकेट की मदद से न्यूजीलैंड ने रविवार को यहां दूसरे टी-20 अंतरराष्ट्रीय क्रिकेट मैच में पाकिस्तान को 21 रन से हराकर पांच मैचों की श्रृंखला में 2-0 से बढ़त बनाई। पहले बल्लेबाजी के लिए आमंत्रित किए जाने के बाद न्यूजीलैंड ने 8 विकेट पर 194 रन बनाए। इसके जवाब में पाकिस्तान की टीम 19.3 ओवर में 173 रन बनाकर आउट हो गई।

मैक्सिको ई-प्रिक्स में 16वें स्थान पर रहे जेहान मैक्सिको सिटी

भारतीय रेंसर जेहान दारुवाला फॉर्मूला ई के अपने पदार्पण रस मैक्सिको ई-प्रिक्स में निराशाजनक 16वें स्थान पर रहे। पच्चीस साल के जेहान ने क्वालीफाईंग सत्र में ग्रुप ए में एक मिनट 14.469 सेकंड के साथ नौवां स्थान हासिल किया था। मासेराती एमएसजी रेंसिंग टीम के इस ड्राइवर को इससे मुख्य रस की ग्रिड में 17वां स्थान मिला। रस की शुरुआत में उन्होंने अच्छा नियंत्रण दिखाया और 15वें स्थान पर पहुंचे लेकिन पहले लैप की समाप्ति पर वह 17वें और दूसरे लैप के बाद 20वें स्थान पर खिसक गये।

शॉन मार्श ने क्रिकेट को अलविदा कहा सिडनी

ऑस्ट्रेलिया के क्रिकेट खिलाड़ी शॉन मार्श ने रविवार को पेशेवर क्रिकेट से संन्यास की घोषणा करते हुए कहा कि बुधवार को बिग बैश लीग में सिडनी थंडर के खिलाफ मेलबर्न रेनेगेड्स का मुकाबला उनका आखिरी मैच होगा। वह आरोन फिच के साथ संन्यास ले रहे हैं। चालीस साल के मार्श ने रेनेगेड्स से जारी ब्याटमैन में कहा कि मुझे रेनेगेड्स के लिए खेलना पसंद है। मैं पिछले पांच वर्षों में कुछ शानदार लोगों से मिलना हूँ और जो दोस्तों मैंने बनाई है वह जीवन भर रहेगी।

ऑस्ट्रेलिया ओपन : पांच सेट तक चले टक्कर के मैच में रुबलेव ने सेबोथ को हराया



उलटफेर का शिकार होने से बचे रुबलेव

खास बातें

- 7-5, 6-4, 3-6, 4-6, 7-6 से जीते रुबलेव
- लगातार 68वें ग्रैंड स्लैम में भाग लेकर कॉर्नेट ने बनाया रिकॉर्ड

भाषा | मेलबर्न (ऑस्ट्रेलिया)

फ्रेंच ओपन में आंद्रे रुबलेव को शिकस्त का स्वाद चखाने वाले थियागो सेबोथ वाइल्ड ने ऑस्ट्रेलियाई ओपन के पहले दौर में रविवार को यहां एक बार फिर उनके खिलाफ उलटफेर करने के करीब पहुंच गये थे लेकिन रूस के अनुभवी खिलाड़ी ने पांच सेट तक चले मुकाबले में आखिरी नौ में आठ अंक भुना कर मैच जीता। पांचवें सेट के 12वें गेम में चार मैच प्वाइंट गंवाने के बाद रुबलेव टाईब्रेकर में 5-2 से पीछे हो गए। उन्होंने धैर्य बनाये रखा और अगले नौ में से आठ अंक जीतकर 7-5, 6-4, 3-6, 4-6, 7-6 से जीत दर्ज की। इस जीत के बाद वह जमीन पर लेंटे गये और फिर खड़े होकर ब्राजील के प्रतिद्वंद्वी को गले लगाया। सेबोथ वाइल्ड के लिए यह ऑस्ट्रेलियाई ओपन के मुख्य ड्रा का पहला मैच था।

यह पक्का है कि मैं इस मैच को कभी नहीं भूलूंगा। -आंद्रे रुबलेव

सिनर ने जैंडस्चुल्य को हराया



इटली के यानिस सिनर ने ऑस्ट्रेलियाई ओपन के मौजूदा सत्र के पहले मैच में विश्व रैंकिंग में 59वें पायदान पर काबिज बोटिक वान डे जैंडस्चुल्य पर 6-4, 7-5, 6-3 से जीत दर्ज की। नवंबर में नोवाक जोकोविच को दो बार हराकर इटली को डेविस कप जीतने में अहम भूमिका निभाने वाले सिनर ऑस्ट्रेलियाई ओपन के शुरुआती मैच को जीतने के लिए लगभग द्वाइं घंटे का समय लिया।

अन्य मुकाबलों के परिणाम

- इटली के एक अन्य खिलाड़ी माटेओ अर्नाल्डी ने पहले दौर के मैच में एडम वाल्टन को 7-6, 6-2, 6-4 से हराया।
- अर्जेंटीना के 22वीं वरीयता प्राप्त फ्रांसिस्को सेरुंडोलो ने मौजूदा सत्र में पांच सेट तक चले पहले मैच में ऑस्ट्रेलिया के स्वीनी को 3-6, 6-3, 6-4, 2-6, 6-2 से हराया।
- साल 2018 में उपविजेता रहे मारिन सिल्विच को हंगरी के फैब्रियन मारोज़नन ने 6-1, 2-6, 6-2, 7-5 से मात दी।
- महिला वर्ग में आठवीं वरीयता प्राप्त मारिया सक्कारी ने जापान की नाओ हिबिनो को 6-4, 6-1 से शिकस्त दी।
- अमेरिकी ओपन 2021 की उपविजेता लेयला फर्नांडीज 17 वर्षीय सारा बेजलेक को 7-6, 6-2 हराकर दूसरे दौर में पहुंची।
- नौवीं वरीयता प्राप्त बारबोरा क्रेजिसिकोवा से पहले सेट में पिछड़ने के बाद वापसी करते हुए माई होंटामा को 2-6, 6-4, 6-3 से शिकस्त दी।
- सोलह साल की ब्रैंडा फ्रुहविटोवा अपने पहले ग्रैंड स्लैम मैच को जीतने में सफल रही।
- चेक गणराज्य की इस खिलाड़ी ने रोमानिया की अन्ना बोगदान को 2-6, 6-4, 6-3 से हराया।
- विश्व रैंकिंग में 28वें स्थान पर काबिज लेसिया सुरेंको ने लूसिया ब्रोजोटी पर 3-6, 7-5, 6-3 जीत दर्ज की।
- रूस की मारिया टिमोफीवा ने फ्रांस की अनुभवी एलिज कॉर्नेट को 6-2, 6-4 से हराया।
- अमांडा अनिसिमोवा ने वापसी पर शानदार खेल जारी रखते हुए 13वीं वरीयता प्राप्त ल्यूडमिला सैमसोनीवा पर 6-3, 6-4 से जीत दर्ज की।



मारिया सक्कारी

टी-20 : जायसवाल और दुबे चमके, भारत ने जीती श्रृंखला



यशस्वी जायसवाल और शिवम दुबे के अर्धशतकों की मदद से भारत ने दूसरे टी-20 अंतरराष्ट्रीय क्रिकेट मैच में रविवार को यहां अफगानिस्तान को 26 गेंद शेष रहते हुए छह विकेट से हराकर तीन मैच की श्रृंखला में 2-0 से अजेय बढ़त बनाई। अफगानिस्तान ने पहले बल्लेबाजी के लिए आमंत्रित किए जाने के बाद निर्धारित 20 ओवर में सभी विकेट खोकर 172 रन का

ईसीबी व बीसीसीआई के सदस्यों ने लिया जेएससीए का जाएजा



इंग्लैंड क्रिकेट बोर्ड (ईसीबी) के तीन और बीसीसीआई के एक सदस्य ने आगामी 23 फरवरी से होने वाले भारत इंग्लैंड टेस्ट क्रिकेट मैच के लिए रविवार को जेएससीए स्टेडियम के ग्राउंड, पिच, प्रैक्टिस पिच, ड्रेसिंग रूम, जिम, इंडोर क्रिकेट फैसिलिटी एवं सुरक्षा के मानदंडों का निरीक्षण किया गया। इंग्लैंड क्रिकेट बोर्ड के सदस्यों का विशेष ध्यान मैच के विकेट पर था। स्टेडियम के साथ-साथ टीम के

दोस्ती

कभी मिले नहीं पर एक दूसरे को अच्छे से जानते हैं और करते हैं सम्मान

सोशल मीडिया पर कोहली व जोकोविच करते हैं बातें

भाषा | इंदौर
भारतीय क्रिकेट के दिग्गज विराट कोहली ने रिकॉर्ड 24 बार के ग्रैंड स्लैम विजेता टेनिस खिलाड़ी नोवाक जोकोविच के साथ सोशल मीडिया से शुरु हुई दोस्ती को बातें साझा करते हुए कहा कि वह सबिंधा के इस महान खिलाड़ी का काफी सम्मान करते हैं। यह सब तब शुरू हुआ जब कोहली ने सोशल मीडिया के जरिये जोकोविच को एक संदेश भेजा। उन्हें हालांकि यह देखकर आश्चर्य हुआ कि इस दिग्गज टेनिस खिलाड़ी ने पहले से ही उन्हें संदेश भेजा था। कोहली ने बीसीसीआई (भारतीय क्रिकेट बोर्ड) के 'एक्स' (पूर्व में ट्विटर) पर जारी वीडियो में कहा कि मैं नोवाक के साथ बहुत ही

व्यवस्थित तरीके से संपर्क में आया, मैं एक बार इंस्टाग्राम पर उनकी प्रोफाइल देख रहा था। मैंने बस उन्हें अभिवादन करते हुए एक संदेश भेज दिया। उन्होंने कहा कि जब मैं उनके लिए संदेश आश्चर्य हुआ कि मेरे इनबॉक्स में पहले से ही उनके अभिवादन का एक संदेश था। मैंने हालांकि कभी इसे पढ़ा नहीं था। मैंने संदेश देखने के बाद फिर से प्रोफाइल की जांच की कि कहीं यह फर्जी तो नहीं। कोहली ने कहा कि मैंने इसकी दोबारा जांच की और यह वैध था। इसके बाद हम बात करने लगे। हम समय-समय पर संदेशों का आदान-प्रदान करते रहते हैं। मैंने उन्हें उनकी सभी अद्भुत उपलब्धियों के लिए बधाई दी।

कोहली के 50वें शतक पर जोकोविच ने स्टोरी पोस्ट कर दी थी बधाई

कोहली ने जब एकदिवसीय में अपना 50वां शतक जड़ा था तब जोकोविच ने भी इंस्टाग्राम स्टोरी पोस्ट करके उन्हें बधाई दी थी। कोहली ने कहा कि हाल ही में जब मैंने अपना 50वां शतक पूरा किया, तो उन्होंने मुझे बधाई संदेश भी भेजा। यह आपसी प्रशंसा और सम्मान की बात है। भारतीय खिलाड़ी ने कहा कि वैश्विक एथलीटों से जुड़ना वास्तव में लिए, फिटनेस के प्रति उनके जुनून के लिए बहुत सम्मान है।

जोकोविच के साथ कॉफी पीना चाहते हैं कोहली

कोहली ने कहा कि अगर उन्हें जोकोविच से मिलने का मौका मिला तो वह सबिंधा के इस खिलाड़ी के साथ कॉफी पीना चाहेंगे। उन्होंने कहा कि अगर वह कभी भारत आते हैं या मैं उस देश में रहूँ जहां वह खेल रहे हैं तो मैं निश्चित रूप से उनसे मिलना चाहूँगा।



मलेशिया ओपन सुपर 1000 बैडमिंटन

फाइनल में हारे सात्विक-चिराग

भाषा | कुआलालंपुर
भारत के सात्विकसाईराज रंकोरेड्डी और चिराग शेट्टी रविवार को यहां मलेशिया ओपन सुपर 1000 बैडमिंटन टूर्नामेंट के चतुर्थ युगल के फाइनल में चीन के लियान्ग वेई केंग और वांग की विश्व में नंबर एक जोड़ी से संघर्ष पूर्ण मुकाबले में हार गए और इस तरह से उन्हें उपविजेता बनकर संतोष करना पड़ा। दोनों जोड़ियों ने बेहतरीन खेल का प्रदर्शन किया लेकिन एशियाई खेलों में स्वर्ण पदक जीतने वाली सात्विक और चिराग की जोड़ी पहला गेम जीतने और निर्णायक गेम में 11-7 की बढ़त का फायदा नहीं उठा पाई और आखिर में उन्हें लियान्ग और वांग से 21-9, 18-21, 17-21 से हार



सात्विक और चिराग

बैडमिंटन टूर्नामेंट

- चीन की जोड़ी से हारे सात्विक और चिराग
 - 21-9, 18-21, 17-21 से हारी भारतीय जोड़ी
- में अधिक दबाव था और हमने गलतियों कीं। उन्होंने हालांकि हम पर दबाव बनाए रखा। उम्मीद है कि अगली बार हम उनसे बदला चुकता करने में सफल रहेंगे। भारतीय जोड़ी की लियान्ग और वांग के हाथों यह चौथी हार है। यह दोनों जोड़ियां पिछले साल चार बार आमने-सामने थीं जिनमें चीन की जोड़ी तीन मुकाबले जीतने में सफल रही थी।



शाहरुख, सलमान, सचिन तेंदुलकर ने इरा-नूपुर के प्रीतिभोज में शिरकत की

मुंबई। शाहरुख खान, सलमान खान, सचिन तेंदुलकर, माधुरी दीक्षित और जूही चावला समेत कई जानी-मानी हस्तियों ने अभिनेता आमिर खान की बेटी इरा खान और फिटनेस ट्रेनर नूपुर शिखरे के प्रीतिभोज में शिरकत की। अभिनेता आमिर खान और प्रोड्यूसर रीना दत्ता को बेटी इरा और नूपुर ने राजस्थान के उदयपुर में ईसाई रीति रिवाजों से आठ जनवरी को शादी की थी। उनका विवाह समारोह तीन दिन तक चला था, जिसमें संगीत, मेहेंदी और विवाह कार्यक्रम का आयोजन किया गया। रेखा, जया बच्चन, हेमा मालिनी, रणबीर कपूर, माधुरी दीक्षित नेने, कैटरीना कैफ, कंगना रनौत, नागा चैतन्य, अनिल कपूर, सोनली बेदे, फरहान अख्तर, जोया अख्तर, सुनिधि चौहान, कार्तिक आर्यन, सुष्मिता सेन, श्वेता तिवारी, भूमि पेडनेकर और कपिल शर्मा भी शनिवार शाम को यहां नीता मुकेश अंबानी सांस्कृतिक केंद्र (एनएमएसीसी) में आयोजित प्रीतिभोज में नव-दंपति को आशीर्वाद देने पहुंचे। केंद्रीय मंत्री स्मृति ईरानी, महाराष्ट्र के मुख्यमंत्री एकनाथ शिंदे के साथ ही उद्योगपति दंपति नीता अंबानी और मुकेश अंबानी भी प्रीतिभोज में शामिल हुए। इससे पहले इरा ने तीन जनवरी को उपनगर मुंबई में एक पांच सितारा होटल में नूपुर के साथ अपनी शादी का पंजीकरण कराया था।

ब्रीफ खबरें

हत्ती के खिलाफ हमलों में शामिल नहीं: सिंगापुर

सिंगापुर। सिंगापुर के रक्षा मंत्रालय ने शनिवार को कहा कि उनके देश ने यमन में हत्ती विद्रोहियों के खिलाफ सैन्य हमलों में भाग नहीं लिया, लेकिन वह लाल सागर में जहाजों को सुरक्षित रखने के उद्देश्य से बने बहुराष्ट्रीय कार्य बल में शामिल है। रक्षा मंत्रालय ने कहा कि सिंगापुर के बल लाल सागर में यमन के हत्ती विद्रोहियों द्वारा मालवाहक जहाजों पर हमलों से निपटने के लिए बनाए गए एक अंतरराष्ट्रीय समुद्री सुरक्षा बल 'ऑपरेशन प्रॉटेक्टिव गार्जियन' में शामिल है। मंत्रालय ने 'द स्टेट्स टाइम्स' के हवाले से एक बयान में कहा, ऑपरेशन प्रॉटेक्टिव गार्जियन का हत्ती विद्रोहियों के खिलाफ सैन्य हमलों से संबंध नहीं है।

कांकपिट में दरार आने के बाद विमान लौटा

तोक्वो। ऑल निप्पन एयरवेज के एक विमान के कांकपिट की एक खिड़की पर दरार दिखने के बाद विमान उत्तरी जापान के सपोरो स्थित हवाई अड्डे पर वापस लौटा आया। विमानन कंपनी और मीडिया में यह जानकारी दी। विमानन कंपनी ने बताया कि एरनए उड़ान संख्या 1182 शनिवार को मध्य जापान के तोयामा हवाई अड्डे के लिए रवाना हुई थी, लेकिन मरम्मत के लिए न्यू चितोस हवाई अड्डे पर लौट आया। कंपनी के मुताबिक विमान में सवार 65 व्यक्तियों में से किसी को कोई चोट नहीं आयी। कंपनी ने बताया कि विमान बोइंग 737-800 था। यह मॉडल बोइंग 737 मैक्स9 से अलग है।

सड़क दुर्घटना में पिता-पुत्र की मौत

जलपाईगुडी। प. बंगाल के जलपाईगुडी जिले में एक ट्रक ने स्कूटर सवार पिता-पुत्र को टक्कर मार दी, जिससे दोनों गिर गए और अनेक वाहन उन्हें रौंदते हुए गुजर गए। हादसे में दोनों की मौत हो गई। पुलिस ने यह जानकारी दी। कोतवाली पुलिस थाने के एक अधिकारी ने बताया कि स्कूटी में व्यक्ति की पत्नी भी सवार थी और इस दुर्घटना में वह गंभीर रूप से घायल हो गयी है। यह घटना शुक्रवार रात राष्ट्रीय राजमार्ग-31 पर दस दरगाह इलाके की है। अधिकारी ने बताया कि अचानक तेज रफ्तार ट्रक ने उन्हें टक्कर मार दी।

देश की राजधानी का तापमान 3.5 डिग्री से., छाया घना कोहरा दिल्ली सहित देश के कई भागों में कड़ाके की ठंड

भाषा। नयी दिल्ली

राष्ट्रीय राजधानी सहित देश के विभिन्न भागों में रविवार सुबह भी कड़ाके की ठंड जारी रही। इस दौरान दिल्ली का न्यूनतम तापमान गिरकर 3.5 डिग्री सेल्सियस पर पहुंच गया, जो इस सर्दी का सबसे कम तापमान है। कई हिस्सों में घना कोहरा देखा गया। मौसम अधिकारियों ने यह जानकारी दी। भारत मौसम विज्ञान विभाग के अनुसार, रविवार को दिल्ली का न्यूनतम तापमान मौसम के औसत से चार डिग्री कम दर्ज किया गया। आईएमडी ने राष्ट्रीय राजधानी में अगले दो दिन तक बहुत घने कोहरे और शीतलहर की स्थिति की संभावना जताई है। आईएमडी ने कहा है कि राष्ट्रीय राजधानी में 20 जनवरी तक घना कोहरा देखने को मिल सकता है। भारतीय रेलवे ने रविवार को कहा कि राष्ट्रीय राजधानी और कई अन्य राज्यों में घने कोहरे के कारण दिल्ली आने वाली 22 ट्रेन एक से छह घंटे की देरी से चलीं। मौसम कार्यालय के अनुसार, बहुत घना कोहरा तब होता है जब दृश्यता 0 से 50 मीटर के बीच होती है, 51 से 200 मीटर के बीच घना, 201 से 500 मीटर के बीच मध्यम और 501 से 1,000 मीटर के बीच कम होता है। केंद्रीय प्रदूषण नियंत्रण



हरियाणा, पंजाब में शीत लहर का प्रकोप बढ़ा

चंडीगढ़। रविवार को हरियाणा और पंजाब शीत लहर की चपेट में रहे, दोनों राज्यों में न्यूनतम तापमान सामान्य से नीचे चला गया। मौसम विभाग की एक रिपोर्ट के अनुसार, पंजाब के शहीद भगत सिंह नगर जिले के बल्लोवाल सौखरी में तापमान शून्य डिग्री सेल्सियस दर्ज किया गया। पंजाब और हरियाणा में कई स्थानों पर घना कोहरा छाया रहा। दोनों राज्यों में कई स्थानों पर न्यूनतम तापमान सामान्य से दो से चार डिग्री नीचे दर्ज किया गया। दोनों राज्यों की साझा राजधानी चंडीगढ़ भी भीषण ठंड की चपेट में

बोर्ड (सीपीसीबी) के आंकड़ों के अनुसार, दिल्ली का समग्र वायु गुणवत्ता सूचकांक सुबह नौ बजे 458 था, जो गंभीर की श्रेणी में आता है।

राजस्थान के कई हिस्सों में शीतलहर जारी, पिलानी सबसे ठंडा रहा

जयपुर। राजस्थान के कई हिस्सों में रविवार को भी शीतलहर का प्रकोप बना रहा, जबकि कुछ इलाकों में कोहरा के कारण आयी दृश्यता की कमी के चलते वाहन चालकों परेशानियों का सामना करना पड़ा। मौसम विभाग के प्रवक्ता ने बताया कि तीन डिग्री सेल्सियस के न्यूनतम तापमान के साथ पिलानी राज्य का सबसे ठंडा स्थान रहा। बीकानेर, श्रीगंगागर, हनुमानगढ़, चुरू और झुंझुनू में कोहरे के कारण दृश्यता में कमी दर्ज की गयी और इन हिस्सों में शीतलहर का प्रकोप भी रहा। विभाग के अनुसार रविवार सुबह चुरू में न्यूनतम तापमान 4.2 डिग्री, अलवर में 4.4 डिग्री, श्रीगंगागर में 5.3 डिग्री, संगरिया में 5.6 डिग्री, फतेहपुर में 5.8 डिग्री, सिरोही में 6.1 डिग्री, करली में 6.2 डिग्री सेल्सियस दर्ज किया गया। राज्य के एकमात्र पर्वतीय पर्यटक स्थल माउंट आबू में रविवार सुबह न्यूनतम तापमान जमाव बिंदु पर दर्ज किया गया।

मिलिंद ने कांग्रेस छोड़ी, भगवा थामा

भाषा। मुंबई

लोकसभा चुनावों से पहले मुंबई में कांग्रेस को झटका देते हुए पूर्व केंद्रीय मंत्री मिलिंद देवड़ा ने विकास के पथ पर चलने के लिए रविवार सुबह पार्टी छोड़ दी और महाराष्ट्र के मुख्यमंत्री एकनाथ शिंदे नीत शिवसेना में शामिल हो गए, इसके साथ ही, देवरा ने कांग्रेस पार्टी के साथ अपने परिवार के 55 साल पुराने रिश्ते को खत्म कर दिया। भारत जोड़ो न्याय यात्रा की शुरुआत होने से ठीक पहले देवड़ा के इस्तीफा देने पर कांग्रेस ने आरोप लगाया कि उनके पार्टी (कांग्रेस) छोड़ने की घोषणा का समय प्रधानमंत्री नरेंद्र मोदी ने यात्रा का जवाब देने के लिए किया, ताकि इसे मीडिया में प्रमुख खबर बनाया जा सके। दक्षिण मुंबई से पूर्व सांसद देवड़ा ने रविवार सुबह 'एक्स' पर एक पोस्ट में कांग्रेस की प्राथमिक



सदस्यता से अपने इस्तीफे की घोषणा की। उन्होंने कहा, मेरी राजनीतिक यात्रा का एक महत्वपूर्ण अध्याय आज समाप्त हो गया। मैंने कांग्रेस की प्राथमिक सदस्यता से इस्तीफा दे दिया है, जिससे पार्टी के साथ मेरे परिवार का 55 साल पुराना रिश्ता खत्म हो गया है। बाद में, वह पूजा-अर्चना करने परमादेवी स्थित सिद्धिनिवायक मंदिर गए, दोपहर में, देवड़ा मुख्यमंत्री के आधिकारिक इस्तीफा 'वर्षा' में एक कार्यक्रम में शिंदे की मौजूदगी में शिवसेना में शामिल हो गए। देवरा हाल में अखिल भारतीय कांग्रेस कमेटी के संयुक्त कोषाध्यक्ष नियुक्त किये गए थे। देवड़ा ने दक्षिण मुंबई लोकसभा सीट पर उद्धव ठाकरे नीत शिवसेना (यूबीटी) द्वारा दावा किये जाने पर असहमति जतायी थी।

भारत में कोविड के 375 नए मामले सामने आये

भाषा। नयी दिल्ली

भारत में बीते 24 घंटे में कोरोना वायरस संक्रमण के 375 नए मामले सामने आये हैं, जबकि उपचाराधीन मरीजों की संख्या कम होकर 3075 पर आ गई है। स्वास्थ्य मंत्रालय ने रविवार को यह जानकारी दी। मंत्रालय के मुताबिक, इस अवधि में कर्नाटक में दो संक्रमितों की मौत हो गयी। पिछले साल पांच दिसंबर तक दैनिक मामलों की संख्या घटकर

हमास को कुचल कर रहेंगे : नेतन्याहू

एजेंसी। गाजा पट्टी

इजराइल के प्रधानमंत्री बेंजामिन नेतन्याहू ने गाजा में जारी युद्ध के 100 दिन पूरे होने के बीच कहा कि इजराइल हमास के खिलाफ जीत मिलने तक युद्ध जारी रखेगा और अंतरराष्ट्रीय न्यायालय (आईसीजे) समेत कोई उसे रोक नहीं सकता। संयुक्त राष्ट्र की शीर्ष अदालत ने दक्षिण अफ्रीका के इन आरोपों को लेकर दो दिन सुनवाई की इजराइल फलस्तीनियों का जनसंहार कर रहा है।

इजराइल ने इन आरोपों को सिरे से खारिज किया है। नेतन्याहू ने आईसीजे में सुनवाई के बाद यह बयान दिया। दक्षिण अफ्रीका ने न्यायालय से इजराइल को यह

खास बातें

- नेतन्याहू ने कहा- जीत मिलने तक युद्ध जारी रहेगा
- अंतरराष्ट्रीय न्यायालय समेत अन्य को दी चुनौती

आदेश देने का अनुरोध किया है कि वह अपने भीषण हवाई और जमीनी हमलों को अंतरिम कदम के तहत रोके।

आईसीजे का मुख्यालय हेग में है। नेतन्याहू ने ईरान और उसके सहयोगी मिलिशिया का जिक्र करते हुए शनिवार शाम को टेलीविजन पर प्रसारित टिप्पणियों में कहा, हमें कोई नहीं रोकेगा, न हेग, न कोई

और अंतरराष्ट्रीय न्यायालय के समक्ष मामले की सुनवाई वर्षों तक चलने की संभावना है लेकिन अंतरिम कदमों पर फैसला कुछ हफ्तों के भीतर आ सकता है। न्यायालय के फैसले बाध्यकारी हैं, लेकिन उन्हें लागू करना कठिन है। नेतन्याहू ने स्पष्ट किया कि इजराइल लड़ाई रोकने के आदेशों को अनदेखी करेगा, जिससे उसके अलग-थलग पड़ जाने की आशंका है।

इजराइल पर युद्ध समाप्त करने का अंतरराष्ट्रीय दबाव बढ़ रहा है। इस युद्ध के दौरान गाजा में 23,000 से अधिक फलस्तीनी मारे जा चुके हैं। इजराइल का तर्क है कि युद्ध समाप्त करने का मतलब हमास की जीत होगा।

वरिष्ठ कांग्रेस नेता टी एच मुस्तफा का निधन

कोच्चि (केरल)। कांग्रेस के वरिष्ठ नेता एवं केरल के पूर्व मंत्री टी एच मुस्तफा का वृद्धावस्था से जुड़ी कई बीमारियों के कारण रविवार को यहाँ एक निजी अस्पताल में निधन हो गया। वे 82 वर्ष के थे। उनके परिवार के सूत्रों ने यह जानकारी दी। मुस्तफा के परिवार में पत्नी और आठ बच्चे हैं। मुस्तफा केरल में के. करुणाकरण मंत्रिमंडल में खाद्य मंत्री रहे थे और पांच बार के विधायक थे। अस्पताल के सूत्रों ने कहा कि उनका विभिन्न बीमारियों के लिए निजी अस्पताल में इलाज चल रहा था, जहाँ सुबह पांच बजकर 43 मिनट पर उन्होंने अंतिम सांस ली। विभिन्न राजनीतिक दल के नेताओं ने मुस्तफा के निधन पर शोक जताया।



नयी दिल्ली में पोंगल के मौके पर कार्यक्रम का आयोजन किया गया, जिसमें पीएम मोदी ने गो-सेवा की, पूजा अर्चना भी की।

तैयारी पूरी उद्घाटन समारोह तीन दिन तक चलेगा, जो आज शुरू होगा, संतों का जमावड़ा पुरी में 17 को जगन्नाथ मंदिर गलियारे का लोकार्पण

भाषा। पुरी

ओडिशा के सत्तारूढ़ बीजू जनता दल (बीजद) ने पुरी स्थित प्रतिष्ठित जगन्नाथ मंदिर के चारों ओर 800 करोड़ रुपये की लागत से नवनिर्मित आयताकार परिक्रमा पथ को अगले कुछ दिनों में जनता को समर्पित करने के बाद आगामी लोकसभा के विधानसभा चुनाव से पहले राज्य के लगभग 10,000 मंदिरों व विभिन्न पूजा स्थलों के जीर्णोद्धार का खाका तैयार कर पूरे प्रदेश का माहौल 'जय जगन्नाथ' मय करने की तैयारी कर ली है। बनारस के काशी विश्वनाथ मंदिर और उज्जैन के महाकाल मंदिर की तर्ज पर विकसित जगन्नाथ मंदिर की चहारदीवारी के 75 मीटर के



गलियारे का उद्घाटन अयोध्या में राम मंदिर के प्राण प्रतिष्ठा समारोह से पहले 17 जनवरी को मुख्यमंत्री नवीन पटनायक के हाथों होगा। उद्घाटन समारोह में देश की कुछ नामचीन हस्तियों व शंकराचार्यों और सभी प्रमुख मंदिरों के शीर्ष प्रतिनिधियों के शामिल होने की

संभावना है। हिंदू धर्म के अनुसार, पुरी देश के चार पवित्र धामों में से एक है। धिकारियों ने बताया कि राज्य सरकार पूरे प्रदेश में लगभग 10,000 पूजा स्थलों के नवीनीकरण का काम भी कर रही है और इन पर करीब 4,000 करोड़ रुपये व्यय किए जाएंगे। उनके अनुसार, 18 जनवरी से लगभग 15

दिन तक राज्य से प्रतिदिन 10,000 तीर्थयात्रियों को मंदिर यात्रा की सुविधा भी प्रदान की जाएगी और इस उद्देश्य के लिए खुशी-खुशी अपने का बजट रखा गया है। 'श्री मंदिर परिक्रमा प्रकल्प' मुख्यमंत्री पटनायक का 'डीम प्रोजेक्ट' है; पुरी के जिलाधिकारी समर्थ वर्मा ने यहां बताया कि 'श्री मंदिर परिक्रमा प्रकल्प' मुख्यमंत्री पटनायक का 'डीम प्रोजेक्ट' है और इसे तीन साल में ही पूरा कर लिया गया। उन्होंने बताया कि परियोजना को समय पर पूरा करने के लिए भूमि अधिग्रहण सबसे चुनौतीपूर्ण काम था, क्योंकि मंदिर परिसर के इर्द-गिर्द घनी आबादी थी जो पीछियों से यहां रह रही थी, लेकिन सिर्फ एक महीने

के भीतर करीब 26 एकड़ भूमि अधिग्रहीत कर ली गई। किसी ने कोई विरोध नहीं किया और लोगों ने प्रभु जगन्नाथ के लिए खुशी-खुशी अपने घर, मकान और जमीन दे दिए। वर्मा ने बताया कि सभी लोगों का विभिन्न स्थलों पर पुनर्वास कर दिया गया है। उन्होंने कहा कि परियोजना के लिए कुल 4.88 एकड़ निजी भूमि का अधिग्रहण किया गया है, जिसमें 445 दुकानें, 30 लॉज और 19 मठ थे। इसके अलावा 49 अतिक्रमण हटाए गए हैं व 659 रेहड़ी-पटरी वालों को स्थानांतरित किया गया है। परियोजना के लिए भूमि अधिग्रहण नवंबर 2019 में शुरू हुआ था। पटनायक ने नवंबर 2021 में परियोजना की आधारशिला रखी थी।

माउंट मरापी ज्वालामुखी में फिर से हुआ विस्फोट

अगम (इंडोनेशिया)। इंडोनेशिया के माउंट मरापी ज्वालामुखी में रविवार को फिर से विस्फोट हो गया, जिससे हवा में दूर-दूर तक धुआं और राख फैल गई। हालांकि किसी को हताहत होने की सूचना नहीं है। वेस्ट सुमात्रा प्रांत में 'द मरापी वॉल्केनो ऑब्जर्वेशन पोस्ट' ने विस्फोट के दौरान लगभग 1,300 मीटर ऊंचाई तक राख का गुबार दर्ज किया और उसके बाद मानों राख की बारिश होने लगी हो। आसपास के गांवों की सड़कें और वाहन राख से अट गये। इंडोनेशियाई अधिकारियों द्वारा बुधवार को चेतावनी जारी कर कहा गया था कि ज्वालामुखी का स्तर दो से तीन या दूस्रे उच्चतम स्तर तक बढ़ाने की आशंका है, जिसके बाद शुक्रवार को आसपास के इलाकों से कम से कम 100 लोगों को सुरक्षित स्थानों तक पहुंचाया गया।

उत्तर कोरिया ने समुद्र की तरफ बैलिस्टिक मिसाइल दागी

एजेंसी। सियोल

दक्षिण कोरिया ने कहा है कि उत्तर कोरिया ने अपने पूर्वी तट पर एक बैलिस्टिक मिसाइल दागी है। दक्षिण कोरिया के ज्वाइंट चीफ्स ऑफ स्टाफ ने बताया कि मिसाइल रविवार को दागी गयी, लेकिन उन्होंने अन्य कोई जानकारी नहीं दी जैसे कि मिसाइल ने कितनी दूर तक उड़ान भरी। जापान के रक्षा मंत्रालय ने भी कहा कि उसने उत्तर कोरिया द्वारा संभावित बैलिस्टिक मिसाइल प्रक्षेपण किए जाने का पता लगाया है, लेकिन और कोई जानकारी नहीं दी। उत्तर कोरिया द्वारा 18 दिसंबर को अपनी ह्वासोंग-18 ठोस ईंधन चालित अंतरमहाद्वीपीय बैलिस्टिक मिसाइल का परीक्षण किए जाने के बाद से यह

खास बातें

- उ. कोरिया ने अपने खिलाफ बयानबाजी तेज की
- उ. कोरिया ने अपनी पूर्वी तट पर मिसाइलें दागी हैं

उत्तर कोरिया का पहला मिसाइल प्रक्षेपण है। ह्वासोंग-18 को अमेरिका के मुख्य भूभाग तक मार करने की क्षमता के साथ बनाया गया है। इससे कुछ दिन पहले उत्तर कोरिया ने दक्षिण कोरिया के साथ लगती अपनी समुद्री सीमा के समीप कई गोले दागे थे, जिसके बाद दक्षिण कोरिया ने भी उसी क्षेत्र में इस तरह का कदम उठाया।

